

ICUPO CA MWANA WA MPAANGA



Natotela, Munyina Edmonds. Shikulu akupale.

Icungulopo mukwai, mwe fibusa. Cena mucine lishuko muno bushiku nakabili ukuba muno mu Fellowship Tabernacle. Ilyo Nacipitapo, lelo munshita yakasuba, nokulolesha apo lyaba, kabili Nacimona ishiwi “Isenge,” ico cancisuminishanya namatontonkanyo yandi. Nalitemwa ico, Munyina Edmonds. Isenge, ico eco twacetekelamo.

² Cibusa wandi uwakale, uyo uwaile nomba line kumwesu mukuba pamo na Shikulu, mwebengi limbi mwalimwishibe, Dr. F.F. Bosworth, mwebengi. Ena ali muno mu Phoenix, Ndecetekela, pamo naine inshita imo, umweo uwabulamba nganshi. Kabili aali...alikhwete i—i...Aali umukalamba uwashila, lelo alishibe ukulanda amashiwi yakuleta inseko. Kabili atile kuli ine, inshita imo, atile...Natwalilile ukulanda pe senge. Kabili atile, “Munyina Branham, walishiba ifyo isenge lyaba?”

Natile, “Ukuba, Ndetontonkanya ukutula nalishiba, Munyina Bosworth.”

³ Atile, “Bena bantu babili mu bwato bumo.” Eico, kabili ico cilifye bwino, balebomfya incende imo ine bonse babili.

⁴ Kabili Nimona abengi pali imwe bacimya amaboko yenu, palwa kwishiba Munyina Bosworth. Nga caba ukuti—ukuti mwalimwishibe, Ndefwaya ukulandapo ishiwi panshita shakwe ishakushalikisha pano pesonde. Nalimwishibe pa nshita ntali. Kabili aali kuno aleshimikila i Mbila nsuma nokupepela abalwele, ilyo Nshilafyalwa. Eico kuti mwamona imyaka iyo akwete. Shikulu amulekele aikala, Ndetontonkanya, nalimo imyaka amakumi cinekonse konse na isano, icintu cimo nga ico, kabili nalyo line aali umwaume umukalamba uwabulamba ilyo afwile.

⁵ Ilyo ali namakumi cinelubali na isano, Ndecetekela efyo cali, ena na Ine twali pa i...Ndecetekela, Edgemont Hotel mu Miami. Kabili twalile icakulya cesu—cesu icabushiku, nokwenda ukuya kululamba lwa bamba uko amabimbi yaleisa, mukumona umweshi uko uletula. Kabili pantu Ine nali, nalimo imyaka yakufyalwa amakumi yane, amapeya yandi yalepona panshi, ukwenda ngefyo. Kabili ena, nalimo amakumi cinelubali na isano, alifye uwaololoka nga fintu engaba. Kabili Naloleshe pali ena, kabili Nalimukumbilwe. Kabili Natile, “Munyina Bosworth, Ndefwaya ukukwipusha ilipusho.”

Atile, “Cita ifyo fine, Munyina Branham.”

Kabili Natile, “Ninshita nshi wali uwayumfwa bwino nganshi?”

⁶ Atile, “Ino ine nshita.” Ukuba, nomba, Nayumfwilile insoni nemwine. Kabili atile, “Naulaba ukutula Ndifye umwaice, uwikala mu ng’anda yakale,” eflyo alandile. Kabili ulya ali ni Munyina Bosworth.

⁷ Ilyo naumfwile ukutula aleya mukukumanya Shikulu, Napene ngoce impeto ukufuma kuli motoka yandi, pakuya ku Miami, mukumumona. Kabili ilyo umukashi wandi na Ine twafikile kulya...Kabili ulupwa lwakwa Bosworth nolupwa lwesu bali nibacibusa abene bene. Kabili twalingile. Umufyashi umwaime umukalamba alambalele pacipuna icinono. Kabili aimishe, umutwe wakwe uunono uwalupala, utunono, utumaboko utwaonda twatambike kuli ine, nga *ifyo*. Ifilamba filekonkoloka pa masaya yandi. Nalimukumbete mumaboko yandi, kabili Nalilile ukutula, “Taata wandi, taata wandi, amaceleta ya Israeli nabakabalwe bayako!” Pantu, nga kwalitala bako umuntu umukalamba uwatalile kwata ubucindami mukabungwe ka Pentecosti, cali ni Munyina Bosworth. Ena icine cine eflyo aali. Aali liluba ilikalamba.

⁸ Kabili namwishiba, icintu cantanshi ico ena alefwaya ukucita, cali kunsekeshako panono, ngeflyo, namwishiba.

Kabili Natile, “Munyina Bosworth, bushe walapola?”

⁹ Atile, “Iyo, Munyina Branham. Nshili mulwele, pakubala.” Atile, “Ndeyafye ku Mwesu.”

Natile, “Ukuba, ico cisuma nganshi.”

¹⁰ Elyo twafuminefyeye mumulimo wa bumishoni mu Africa, ena na Ine. Atile, “Nkotelefyeye uwakutwalilila ukuba nomweo.” Atile, “Ndeya ku Mwesu.”

Natile, “Munyina Bosworth, cinshi ico winga npanda amano ukucita?”

¹¹ Kabili atile, “Ikala ne Mbila nsuma.” Kabili atile, “Mukabwekelemo ku mulimo wa bumishoni mukwangufyanya nga fintu mwingacita.” Atile, “Uko ekupanda amano kwandi.”

¹² Kabili Natile, “Munyina Bosworth, kuliko nacimbi icintu ico Ningafwaya ukukwipusha.”

Atile, “Nicinshi ico, Munyina Branham?”

¹³ Natile, “Nomba, waposi nalimo imyaka amakumi mutanda kuli Shikulu, mu mulimo, nangu limbi ukucilapo.” Kabili Natile, “Ninshita nshi walipo nensansa ishacilapo mumweo obe?”

Atile, “Ino ine nshita.”

Kabili Natile, “Munyina Bosworth, nawishiba ukuti ulefwawa?”

¹⁴ Atile, “Ine tekuti mfwe. Nafwile imyaka ingi iyapitapo.” Kabili Na...Atile, “Munyina Branham, fyonse ifyo Natemenwe

nokusakamana pa myaka amakumi mutanda iyapitapo, Ndelolesha ukuti Esule ulya mwinshi panshita ili yonse nokwisa, nsenda.”

Ndetontonkanya pali yalya, *Amalumbo Ya Mweo*:

Imyeo yabantu abakalamba bonse
itwibukishako ukutila
Ifwe kuti twalenga imyeo yesu ukuwama,
Napakulekana, ukusha kunuma yesu
Ifishilwa fyamakasa pa minsensenga yanshita.

Kabili ena mucine cine ashile ifishilwa fyamakasa, kuli ine.

¹⁵ Ilyo talafwa, nangu, um-...aile mu Bukata, nalimo ora imo, nangu nalimo ukucilapo, ilyo talafwa, ena aliko mutulo pama ora ayanono, kabili umukashi wakwe, abana bakwe, nabatemwikwa bakwe baiminine mumbali, kabili umwaume umukalamba aishilebuka, atampile ukulolesha, aima, nokusensela, nokuposhanya muminwe nabanyina abaile pamyaka ingi, pamo nabawishi. Kabili pali ora umo, ena aposhenye muminwe nabantu, atile, “Uyu ni Munyina John. Ee, iwe waishile kuli Kristu mukulongana kwandi mu Joliet, ku Illinois. Uyu apa ni Munyina. . .” Ukuposhanya mu minwe na bapilibulwa bakwe abo abatangila, pa myaka iingi.

¹⁶ Nde—Nde myeba, inshita shimo Nalicetekela ukutila muli ora tupita ukufuma muli ili sonde ukuya muli limbi, Ndecetekela inshita imo. . . Umumana ukaba uwakosa ukwabuka, nangu cibefyo, namwishiba. Ndecetekela nalimo Shikulu aleba abatemwikwa besu ukutila, “Kabiyeni kumumana nokubakumanya kulya.” Pantu nga fintu Yakobo alandile, tukesakolongana nabantu besu ubushiku bumo.

¹⁷ Naine ndelolela bulya bushiku ukwisa. Kabili lyena ilyo Napwisha ubwikashi pano, nangu Lesa apwisha naine pano, kabili Namona ukutila Nalisenda icakufisamamo conse ico Ningasenda, nalipita muncende shonse ishamyunga, nokunina iculu conse, Ndefwaya ukulolesha kunuma, ukumona uko Nafuma, ilyo Nafika pamumana.

¹⁸ Nanda lyonse, nga bantu abafita pano, balikwata ulwimbo ulunono ulo bemba ulutila, “Nshilefwaya ubwafya nangu bumo pamumana.” Ndefwaya ukulungamika fyonse nomba.

¹⁹ Nalimo ukubwekeshafye ulupanga mwiwala, nokufula icimpompo, nokucibika palulamba, nokwimya amaboko yandi pamulu, nokubilikisha ukutila, “Leteni ubwato bwamweo, Taata. Ndeisa ku ng’anda muno lucelo.” Ena akaba kulya. Mwisakamana. Nalicetekela ico. Ndetontonkanya kulya e kukabila kwa mitima yesu yonse.

²⁰ Nomba, cena mucine lishuko ilyawamisha ukuba muno muno bushiku na uyu kakumba umusuma nechalichi cakwe, kabili uyu mulimo uusuma, kabili aba abalebeshi muli Kristu,

kuno kumpela ya Phoenix. Pantu, mucine, tuli balebeshi. Ifwe tuli balebeshi kabili abeni muno. Tulefwaya Umusumba.

²¹ Nga fintu Nacilalanda muno lucelo kulya kwihema lyakwa Munyina Fuller, pa Lubuto lwa Bufumu. Nomba, nga namukwata ifilimba fyakwambwilako amashiwi, Nshalandapo. Lelo kwaciba icintu cimo icacicitika muno lucelo, ico Ine. . . Nga cakuti namukwata icilimba cakwambwilako amashiwi, nga cakuti mwabulapo tepu imo, Ninshininkisha ukutila muli nokutasha. Munyina Maguire aliyakwata, kabili *Ulubuto lwa Bufumu Ulwakwa Abrahamu*.

²² Mwamona, ulubuto lwakwa Abrahamu lwali ni Isaki, ico ica ba Yuda, ica cifyalilwa. Lelo Ulubuto lwa Bufumu lwali ni Kristu, ukupitila mu bulayo, kabili ukuti Kristu ali Cebo cakwa Lesa icamoneke. Kabili cili mumitima yesu ileelo ilyo ifwe. . . “Nga Ine. . . Imwe mwaikala muli Ine, kabili ne Cebo Candi caikala muli imwe, lyena lombeni ico mulefwaya, kabili cili nokucitika.”

²³ Nomba, Nalilandile ico, pali Phoenix, inshita ishingwi apo Natampila ukwisa kuno. . .Ukwisa kwandi kuno ukwakubalilapo cali imyaka amakumi yatatu iyapitapo. Kabili kulya ku 16th naku Henshaw, uko Naikele, nalebomba ku Circle R Ranch kuno, kulya ku Wickenburg. Kabili Nalile nomukashana umunono kulya pa 16th na ku Henshaw. Naile mukufwaya incende ubushiku bwafumineko, kabili tabakwita Henshaw. Niku Buckeye nomba. Kabili musumba uukalamba muno mwine muncende yamakwebo mu Phoenix. Ifintu fyonse fyalipilibulwa ngefyofine.

²⁴ Kabili umukashi wandi na Ine twaninine palupili lwa South Mountain, mukulolesha pamusumba wa Phoenix. Natontonkenye, nalimo imyaka imyanda itatu iyapitapo, kulya nalimo takwali nangu cimo kuno kanofye imimbulu, ifimuti fyamyunga, kabili nafimbipo. Kabili nomba musumba uukalamba nganshi. Nomba, Natile, “We mutemwikwa, bushe naupilibulwa nangu ukupondamikwa? Imwe kuti mwabomfya ukusala kwenu. Kuli ine, wena walipondamikwa nomba. Pantu, ifi fikulwa ifikalamba nefyapangwa ifyaemba kuti fyabafye bwino nga cakutila abaume nabanakashi baleenda uku noku mumisebo, nabemya namaboko yabo kuli Lesa, ukulumbanya Lesa, kabili bamunyina nabankashi baleikala; mucifulo cakunwa, ukuteya injuka, ukupepa fwaka, ukubepa ubufi, ukwiba, ifikulwa fya malwa, ifintu fyonse ifyabipa. Mukati ka fyonse ifyo, nangula. . .”

Nomba umukashi wandi atile kuli ine, “Kanshi, Billy, nicinshi wishile kuno?”

²⁵ Natile, “Lelo, wemutemwikwa, apo twikalile pano, amaminiti ikumi limo nayasano, nibunga ubufi ubulandilwe ukupita ulya mukonko? Kulapa kunga kwacitwa, mwi Shina

lyakwa Shikulu apafye? Nifwaka inga, kumwa kwa wisiki kunga, bucende bunga bwacitwa, kabili ukupita monse mulya, pakashitafye akanono akapita, ilyo tuli pano?”

Atile, “Bushe ico tecintu cabipa?”

²⁶ Lelo Natile, “Ici eco tubelele muno, wemutemwika. Niyanga amapepo ayacishinka ayaya mumulu ukutula apo tubelele muno? ‘Imwe muli Lubuuto lwesonde.’ Ico eco tubelele muno, nimukubika amapeya yesu pamo nayamachalichi ayanono muno, tufwile ukucita fintu twingacita, ukucafwilisha ukusela. Ukuti cibe. . .”

²⁷ Imwe bonse, imwe mwe bashila, mwaliba ipalo kuli ine. Ndesubila ukutula Ndi nokuba ipalo kuli imwe, mukutandala pano. Kabili Ine, ilyo Nasangile ukutula Njisa mukutandalila ifilonganino ifyapusana pusana notubungwe, kabili—kabili amachalichi ayapusana pusana, kabili nafimbipo, ba munyina mu mupoka poka waku Phoenix kuno, umutima wandi walisansamwike. Uyo wisa ilyo takulaba umusonkano uo Ndi nokulandako, pa musonkano wa Abena Kristu Bashimakwebo Abaume, Ndetontontonya, pa Cibelushi ulucelo, kabili nomba ukulongana kwapa Mulungu mucungulo, ukukonkapo, ulya Mulungu ukakonkapo. Kabili cena lyonse lishuko ukukumanya balya ba munyina. Ndetontontonya balikwata nalimo ifipuna amakana yabili ne myanda isano kulya. Mwaliba apakwikala apengi ukutulinga bonse muno. Ndesubila ukumimona kulya.

²⁸ Kabili nomba ukukwata iyi nshita yesenge, ukuya ukufuma ku chalichi ukuya ku chalichi, nokulanda. Ndetontontonya ukutula Nacishimikila luno lucelo mpaka mukushimikila Naikomeka ishiwi, pali ora nacidika. Kabili uko kwaciba ukwipi. Nshifuma pama ora yatatu nangu yane lwa uko, ku—kuchalichi kung’anda. Ine fye. . .Nshili kashimikila. Eico Ine—Ine mpangafye icongo ica nsansa kuli Shikulu. Nalitemwa ukucicita bwino nganshi. Nde—Ndemoni Nalicitemwafye, eico Ndatwalililafye ukucicita. Naliba. . .nalikwete kune nangu kusano ukulanda ukutula Ndesunga abantu panshita itali, eico Nalishiba ukutula ico cishinka. Kabili lelo ubushiku, mubufumacumi, tulefuma pano ilyo wanu koloko tailafika. Ine, Ndi pepi nokucishininkisha ico kuli imwe. Ndifye, mupepi. . . Ukumfwa bwino kumupashi nganshi, nafyonse ifyawama nganshi, Ndi uwashininkisha ukutula Mupashi wa Mushilo ali nokutukwatila ipalo.

²⁹ Nomba, nomba Nshikwata ukulongana kwakundapa mumisonkano. Ine. . .Inshita imo iya bushiku, kulya kuli munyina. . . i Shina lyakwa Yesu, kakumba ali ninani? Munyina Outlaw. Ichalichi cakwa Munyina Outlaw, kwaliko abengi nganshi kulya abalefwaya ukupepelwako. Kabili Nalyebele umwana wandi ukupela ifitupa ifyakupepelwapo. Kabili nomba munshita shabushiku shibili, Mupashi wa Mushilo awile nganshi

mucikulwa, mpaka...Bonse mwalishiba. Mwalisangwamo mukulongana kwandi. Bonse mwalicita ico. Mulemona ifyo ukulingulula, kabili nafimbipo. Lelo nomba Nimona ukutila abakupepelwako nabafula. Kabili Namwene ukutila icakubalilapo, ukutendeka pali Citatu na Cine. Natontonkenye ukuti kuti Nalolela mpaka pa Mulungu, pantu nga mulekwata ukulongana kwakundapa muchalichi... .

³⁰ Mwamona, Na—Nalibilishe konse kuncende uko Naile pamuntu onse ukwikala pacifulo camulimo wenu pa Mulungu, mwamona. Uku ukulongana kwaibela kwakutandalilafye ababwananyina. Kabili ifwe—ifwe tulefwaya umuntu onse ukusunga icifulo cenu icamulimo, pantu kakumba wenu alemilolela, kabili kulya eko mulingile ukuba.

³¹ Eico lyena—lyena Ndetontonkanya ukutila, mailo ubushiku, nga Shikulu asuminisha, Nshile...Nipesa tukaba mailo ubushiku? [Munyina atila, “Mulya mu Tempe, kuchalichi cakwa Munyina O’Donnell.”—Kale.] Munyina O’Donnell, mu Tempe, ku Arizona. Nomba, nga tamukwete icili conse—icintu icili conse icaibela icilecitika kuchalichi cenu, kabili namukwata abantu abalwele, mulandu nshi, Ndi nokupepelako abalwele, mailo ubushiku, ukukwatafye umulongo uo tukwata lyonse uwakupepa, ukupepelako abalwele, nalimo—nalimo pali Cimo, pali Cibili. Lekenitumone, Ningile...Ndi...Oh, Ninkwata... Bushe Ninkwata ukulongana napali Citatu ubushiku? [“Ee.”] Citatu ubushiku. Nomba cena... .

³² Kabili kuletendeka pali Cine, bushe ico nacilungama, umusonkano? [Munyina atila, “Ndi ngo ukwete ifintu...?...”—Kale.] Cisuma, munyina. Alabilisha nomba. [“Mwamona, ifwe tuli pano muno bushiku. Kabili mailo ubushiku tukaba ku Tempe Assembly of God. Kabili nomba ku Mountain View mu Sunnyslope pabushiku bwalenga amakumi yabili nashitatu. Elyo kabili ku Central Assembly pabushiku bwalenga amakumi yabili na fine.”] Cisuma, ico cisuma. [“Ine tekuti njibukishe, palwandi. Naciba ngo wafulunganishiwa nacena.”] Mwitontonkanya pali ico.

Nalelanda ubushiku bumbi, palwa, “Tekuti njibukishe.”

³³ Kabili Munyina Jack Moore atile kuli ine, atile, “Uletontonkanya ukuti naubipa?” atile.

³⁴ Natile, “Munyina Jack, Ine nga nalanda, tekuti Njibukishe ico Nacilalandapo.”

³⁵ Atile, “Witontonkanya ukuti ico cintu cabipa.” Atile, “Ndatuma lanya, natumina umuntu umo, nokutila, ‘Ni cinshi ico ulefwaya?’” Ukuba, ico cileya cilebipa nganshi!...?...Oh!

³⁶ Eico, owe, ico kuti caumfwika nge cakusekesha, ico Nshiletontonkanya ukuti cili icalungama ukulanda kucintamba kuno. Lelo abana bakwa Lesa banafye abansansa, nangu

cibefyo, namwishiba, eico ifwe—ifwe tulefwayafye ukucita ico. Natontonkenye ukutula ico cisuma nganshi.

³⁷ Imwe bonse, abengi muli imwe, mwalimwishiba Munyina Jack Moore. Afuma ku Shreveport, ku Louisiana, ku Life Tabernacle, ni munyina umusuma nganshi. Kabili eico alenjeba ico. Ena abomba umulimo wakubomba nefyakukula, pamo.

³⁸ Atile, “Witontonkanya ukuti ico cintu cabipa, Munyina Branham.” Atile, “Nalitumine lamya kumuntu umo ubushiku bumbi, kabili natumine inambala yabo.” Kabili atile, “Balyaswike, batile, ‘Muli shani.’ Natile, ‘Ukuba, nicinshi ico ulefwaya?’”

Natontonkenye ukutula, “Ukuba, ico cacilamo, Munyina Jack.”

³⁹ Eico nomba, Ndetontonkanya kuti caba icisuma, naba bacibusa abalefwaya ukubapepelako, nokuleta abalwele babo, nomba tuli nokubapepelako.

⁴⁰ Nomba, muli ino nshita yabushiku, Nintontonkanya paco Ndi nokulanda muno bushiku muno muchalichi icinono. Natontonkenye ukutula, “Ukuba, Nshishibe nga nicinshi.” Ningilefye ukusenda isambililo ilinono, nokucetekela ukutula Shikulu ali nokusakanya amashiwi pancende imo, nokuyaleka yaponena pamo apo yala afwa umuntu umo. Ukuba... Nshesha ukubula icakubelengapo, Ine lyonse ndesha ukumfwa ukutungululwa, nokulemba ibumba lya Malembo, kabili nafimbipo. Kabili—kabili nomba, nga Shikulu atungulula munshila imbi, nomba Njafye nga fintu Atungulula. Kabili Ndetontonkanya ukutula iyi enshila ifwe bonse tulingile ukucita. Bushe tamuletontonkanya ico? Mulecita umusango umo wine.

⁴¹ Kabili nomba kuli icintu cimo ico—ico Nde—Ndefwaya, cila chalichi ukubilisha kubantu bonse aba muno muncende. Kabili ico ni, ukutula nga... Ilyo imwe mwapwisha ukupepelako kakumba wenu nabatemwikwa benu, mwindabako, pantu Ndemoni, cila bushiku, ukucila lyonse, ukutula tuleisa kumpela ya musebo.

⁴² Kabili Nashikilefye bamayo, imilungu inono iyapitapo. Kabili nalibekatilile mumaboko yandi mpaka Lesa asenda umupu wabo nomweo wabo ku Muulu. Natambile ilye mfwa iyabulamba iya mwanakashi uwaisushiwamo na Mupashi wa Mushilo, nokumumona ukufika kumpela yamusebo. Natontonkenye ukutula, “Oh, Ni—Ningilefye ukukwata nyina onse ukuba ngefyo. Ningile fye ukucita icintu cimo ukusenda... ukucita ifyo Ninga cita, ku kulenga abantu ukumona ifyo cilepilibula mucine.”

⁴³ Kabili, ba cibusa, Ine ninshininkisha ukutula cena nalimo nacishikako. Kabili Ndetontonkanya ukutula tulacangusha ukucila fintu cena caba. Ndetontonkanya ukutula tufwile ukwibukisha. Nga Lesa aba uwamushilo nganshi mpaka ba

Malaika bamoneka ifiko mucinso Cakwe, ifwe tumoneka shani? Mwamona? Ico nacilungama. Eico tulefwaya ukwibukisha. Kabili ibukisheni, Lesa ekele mulya mu Muyayaya, umubeka ukucila utusuba tonse mwibumba lyantanda ishishinguluka akasuba. “Wa mushilo, wa mushilo, wa mushilo,” ba Malaika namapindo pafinso fyabo, kabili ukufimba amakasa yabo, balepupuka mu Kubapo Kwakwe, balebilikisha ukutila, “Wa mushilo.” Nicinshi ico tulingile ukuba? Eico ifwe. . . Ico eco twesha ukucita.

⁴⁴ Kabili—kabili Ndeumfwa ngefi ukutila, Ubufumu bwakwa Lesa, bwaba ngo muntu uyo wasendele isumbu nokuya kuli bamba, Yesu atile, kabili ena aposelemo. Kabili ilyo alitintile ukulifumya, ena asendele imisango iingi. Lelo isabi ilisuma, mucine, lyalisungilwe; kabili nesabi limbi ilyabipa baliliposele mumenshi, ifyapala ing’amse, kabili—kabili insoka, ba malinso, bafulwe bamumenshi, kabili nafimbipo. Lelo amasumbu ya Mbila nsuma yekata conse. Kabili ifwe tuli. . . Kulya ubushiku bumo kukaba inshita ilyo tukaposa isumbu lyesu ilya kulekelesha, Munyina Adamu. Ico nacilungama. Te imwe nangu Ine ukulanda icili isabi kabili ico cishili. Ifwe tatwishibe. Ifwe tuposafye isumbu nokulitinta. Epelafye. Lesa alishiba Abakwe. “Balya abo Aishibile libela, Aitile; kabili bonse abo Aitile, Alibalungamika; na bonse abo Alungamika, Ali bakatamika.” Eico tulelolela, ukuposafye isumbu. Kabili lishuko lyandi muno bushiku ukwiminina muchalichi cakwa Munyina Edmond kuno mukwafwilisha ukuposa isumbu pali ino ncende, ukumona nga kuliko isabi ilyo Lesa akwatile Ubufumu Bwakwe.

⁴⁵ Nomba, ilyo tatulabelenga i Cebo, lekeni tulande kuli Kalemba wa Cebo panonofye ilyo tulekontamika imitwe yesu.

⁴⁶ Ne mitwe yesu iyakontamikwa, muli bumushilo bwa ino nshita, ubo tulepalama ku Cebo cakwa Lesa uwamweo, uyo uuli ni Lesa, Ndeipusha nga kuti kwabako abantu abali bonse muno abakwete ifyakulomba pamitima yabo, nga kuti batemwa ukubebukisha muli ilipepo. Baleke cishibikwe kukwimya kwakuboko.

Shikulu Yesu, lolesheni kwi bumba, namwishiba umutima onse.

Natotela.

⁴⁷ Mwe Lesa mwebaba nokusenamina ukwacilapo kabili uwamushilo, Uwamaka yonse, El Shaddai, uwamonekele kuli Abrahamu mwi Shina lya “u Wammaka yonse, uwamabele Lesa, Kapela wamaka, Kalisha wabanaka,” iseni kuli ifwe muno bushiku, mwe Taata. Kabili tulemona ubunake bwesu nefilubo fyesu. Tuleyebelela imembu shesu kuli Imwe, no kushibika pa cipailo Cenu ica bupingushi, kabili twaipusha ukuti u Mulopa wakwa Yesu Kristu walalufumyapo, mwilambo ilyo ifwe twapanga. Cipeleni ico, O mwe Lesa.

48 Ifwe twapela imyeo yesu nafyonse ifyo twakwata, kabili netalanta ilinono ilyapelwa kuli ifwe. Shikulu, libomfyeni kubukata bwakwa Lesa.

49 Paleni ichalichi ici, nakakumba waciko umusuma, ba dikoni, bakasunga, nebumba lya bakalamba lyonse, kabili cila membala uyo wisa muli cino chalichi icitwa “Fellowship.” Mwe Lesa, Napepa ukutila abaume nabanakashi, ilyo baleingila muli ulya mwinshi uwa ino ncende, ukutila bali nokuposwa mukushininwa pamulandu wa mutande uusuma uwa Mupashi wa Mushilo mukati ka cikulwa. Cipeleni, mwe Shikulu.

50 Eleleni imembu shesu, namampulu yesu, twalomba nakabili. Ibukisheni abo abacimya amaboko yabo. Pesamba lya kulya ukuboko, mwe Shikulu, kwaciba umutima uulekabila icintu cimo ukufuma kuli Imwe, kabili nalimo Nimwefye mweka mwingicipela. Napepa ukutila Mwalacipela, mwe Taata. Conse ico balekabila, bapeleni mubwingi. Kuliko abalwele, Shikulu, bondapeni. Nga cakutila kuli abaleponena mumbali, kosheni uyo umo, ikufi lyanaka. “Itete lyacenekwa, Takakontole, nangu ubutonge ubulepya Takashimye.” Kabili twalishiba ukutila teti Atamfye itete ilyacenwa. Ena kuti alisuntinkanya. Kabili Napepa, mwe Taata wa mu Myuulu, nga kuliko impashi iili yonse iyatobeka, nangu—nangu iyatompoka, nangu amaboko ayakobeme panshi, kabili amakufi ayafimba, lekeni mubemye muli ino nshita yabushiku, mwe Shikulu. Lekeni Mupashi wa Mushilo wise nokundapa imitima yesu nemipashi, kabili nobubumbo bwesu uwabuntunse ifya buntunse, kabili tuli noku Mupela amalumbo yonse pali cena. Twalombela cena mwi Shina lyakwa Yesu. Amen.

51 Ngacakutila mulefwaya ukwisula Amalembo, kulandafye kwa pali ba mineti amakumi yatatu, Ndefwaya mubelenge pamo na ine ukufuma mwibuuku lya Kusokolola, chapitala 19. Kabili Ndefwaya ukubelenga ukuyako pesamba pa versi 7, ukulundako.

Kabili panuma ya ifi fintu Namumfwile ishiwi likalambe ilya bantu abengi mu muulu, liletila, Alleluya; Ipusukilo, . . .ubukata, no kucindikwa, na maka, fibe kuli Shikulu Lesa wesu:

Pa bupingushi bwakwe ubwa cine kabili ubwalungama: pantu ena alipingula cilende mukalamba, ulya uwaonawile isonde pamo nobulalelale bwakwe, kabili ala ilandula umulopa waba bomfi bakwe pa kuboko kwakwe.

Kabili nakabili batile, Alleluya. Kabili icushi cakwe caimine mu muulu umuyayaya no muyayaya.

Kabili abakalamba amakumi yabili na bane kabili nefya mweo fiine fyaponene panshi noku mupepa Lesa

*ulya uwaikele pa cipuna ca bufumu, atile, Amenii;
Alleluya.*

*Kabili ishiwi lyafumine pacipuna cabufumu, liletila,
Lumbanyeni Lesa wesu, imwe bonse mwebabomfi
bakwe, kabili naimwe mwebamutima, bonse babili
abaice na bakalamba.*

*Kabili Naumfwile kwati lishiwi lya bantu abengi,
kabili nge shiwi lya menshi ayengi, kabili nge shiwi lya
fibulukuto fyamaka, filetila, Alleluya: pantu Shikulu
Lesa uwaba konse aleteka.*

*Lekeni tube abansansa noku sangalala, nokupela
ukucindika kuli ena: pantu ubwinga bwa mwana
wa mpaanga na bwisa, kabili no mukashi wakwe
naipekanya.*

⁵² Ndefwaya ukulanda muno bushiku pe sambililo ilya :
Icupo Ca Mwana Wa Mpaanga, pakashitafye akanono. . . Ifwe
twalishiba ili Ilembo. Tapali ukutwishika lelo kakumba wenu
uwatemwikwa pano alilanda pali ili sambililo imiku iingi.

⁵³ Kabili, icakutila, twalishiba ukuti kuli nokuba Nabwinga,
kabili kuli nokuba umulalilo wa bwinga uukapelwa
mumakumbi. Ico cikabafye ica cine, ngefyo Lesa aba, pantu
cena Cebo Cakwe. Kabili twalishiba ukutila abo abakapanga
ulya Nabwinga cikaba Chalichi Cakwe, kabili bena bakamoneka
kuli Ena ukwabula icibala nangu lukanshi. Kabili nabakwata
ifyakubomfya pesonde nomba ifya kuipekanishishako abene
beka. Nga kuti mwamona, Cena ciletila, “Ena naipekanya
palwakwe umwine.”

⁵⁴ Abengi batila, “Ngacakutila Shikulu ali nokufumyapo uyu
umupashi wabipa pali ine, ukufuma kukunwa, nangu ukufuma
kukuteya injuka, nangu ukufuma kukubepa ubufi, nangu
ukwiba, Ndi noku Mubombela.”

⁵⁵ Lelo ico cili kuli iwe. Iwe ufwile wacitapo cimo, pamo.
“Bena abo abakacimfya bakapyana ifintu fyonse.” Bena abo
abakacimfya. Iwe walikwata amaka ayakucita ico, lelo ufwile
waba, uwafwaya ukubika ico panshi. Mwamona? “Naipekanya
Umwine palwakwe.” Nalitemwa ici i Cebo.

⁵⁶ Mwamona, Lesa tekuti atusunkilishe ukupita mu mupaipi
unono, nokututinta ukufumina kumpela imbi, kabili nokutila,
“Alipalwa uyo uwacimfya.” Iwe tawakwete nangu cimo
icakucimfya; Ena akusunkilishemofye ukupita. Lelo ufwile
wapanga ubusalo palobe wemwine. Mfwile napanga ubusalo
palwandi nemwine. Mukucita ico, tulatingisha icicetekelo cesu no
mucinshi kuli Lesa.

⁵⁷ Abrahamu bamulaile umwana, lelo ena ali nokusunga ubu
ubulayo pa myaka amakumi yabili-naisano, ifyaleisamo ifisuma

ne fibi ifyo akwete, nefya kweshiwa, muli ilya myaka amakumi yabili na-isano. Lelo ena aikatilile ku cebo ca bulayo.

⁵⁸ Kabili Israeli alailwe icalo cabulayo, lelo bena balwile pa ncende yonse inono iya ico. “Pancende ponse apo ututende twamakasa yobe tuli nokunyanta, apo Napela kuli iwe,” Lesa efyo alandile kuli Yoshua. Cena conse cali palya pene. Icalo cali palya, kabili Lesa apele cena kuli bena, lelo bena bafwile bacilwila.

⁵⁹ Cimo cine napalwa kundapwa kwamaka yakwa Lesa. Lesa alikwata amaka yakukundapa, ngacakutila walikwata ukushipikisha kwakucipokelela, lelo iwe ufwile walwila incende yonse inono iya munshila.

⁶⁰ Lesa alikwata ukusenamina kwakupapusha ukwa kukupususha, kabili Ena ali nokucita ico, lelo iwe ufwile ukulwila incende inono yonse iya munshila yobe.

⁶¹ Naliba kunuma ya cintamba, ukutwalilila pa myaka amakumi yatatu na-umo, kabili na yonse incende inono iya iyo yaba kulwa, ukutwalilila. Cena icine cine efyo caba.

⁶² “Lelo tufwile twalwa ngacakutila tufwile ukuteka.” Eico tulesanga ukutula Nabwinga afwile aipekanya Umwine eka. “Afwile akabila ukubika lubali conse icafina icishaafya ukutuponena, ukutula tufwile twabutuka nokutekanya ulubilo ulo ulwabikwa kuli ifwe.” Tufwile twafibika lubali, palwesu. Tekuti tutile, “mwe Lesa, Imwe iseni, fibikeni lubali pamulandu wesu.” Tufwile twacita ico, palwesu fwebene fweka.

⁶³ Nomba, Nalitemwa ukutontonkanya pa bwinga. Nalikwatapo insambu ishakufya abantu abanono. Kabili Ntontonkanya ukutula, lintu Naleta umulumendo nomukashana baisa kucipailo, ukumona bena baisa ukupita muchalichi; kabili na ena, ali uwaemba mufyakufwala fyakwe ifya bwinga nafwala, kabili ne citebo nacifimba pa cinso cakwe kabili cileselela na panshi; kabili nashibwinga, ali uwaololoka, nafwala ifisuma; umusepela kabili uwaisulamo amaka, ilyo baleenda ukuya palya mufyawamisha nganshi mumweo wabo, nokusenda ulya mulapo wacupo, Ndetontonkanya ukuti palibapo icintu icisuma palwa ico. Palibapo icintu cimo ica mushilo, pantu ico cilenjibukisha ukutula kukaba bumbi ubwinga bukalamba ubushiku bumo, lintu Nabwinga wakwa Kristu akesa aleenda munshila ya Bukata.

⁶⁴ Shibwinga ali nokukwata fyonse ifya pekanishiwa. Kuli nokuba ubwinga no mulalilo. Ifyo twatemwa ukutontonkanya pakwikala petebulo ukukonka napali umo nomunankwe, kabili nokuposhana mumaboko yaumo nomunakwe, kabili ne filamba ukulakonkoloka pamasaya yesu. Nokulatontonkanya ukuti Ena ali nokwisa, nokukumuna ifilamba ku menso yesu, nokutula, “Mwilalila. Cena na cipwa nomba. Ingileni mukusangalala kwakwa Shikulu uko ukwapekanishiwa kuli imwe ukutula apo

umufula wesonde walipo.” Oh, munyina, ico cikalenga ifwe ukutemwana umo nomunankwe ukucilapo.

⁶⁵ Ndetontonkanya ubo bwine ebwafya bwaba ne Chalichi, Nabwinga ileelo, uyo uwapanga amachalichi yonse ayacetekela muli Kristu. Cena te chalichi icikulwa, nangula cena ukuba akabungwe nangu icilonganino, lelo ni umo umo uyo uwaba mu chalichi eupanga Nabwinga.

⁶⁶ Nalikhwata cibusa wandi umusuma mu Louisville, Kentucky, Dokota Wallace Cauble, uyo uwali kapyunga mu Church of Christ, kabili aishile nokupokelela Mupashi wa Mushilo, kabili nikakumba muli cimo ichalichi cikalamba, icakulisha mu Louisville, ichalichi ca Open Door. Ena aba cibusa umusuma nganshi kuli ine. Kabili inshiku ishinono ishapatapo, Naiminine pa musebo, kabili Namwene ena aleisa mu musebo pesamba. Kabili Nalimutemwene ena lyonse, nao alintemenwe.

⁶⁷ Lelo ubushiku bumo bali mubombele ifilonda fyapa mukoshi, kabili umulopa walefuma ukufika nakumfwa. Kabili bamubikile mulya mu Chipatala ca Saint Joseph, kabili batile ali nokufwa. Kabili Misisi McSpadden alintumine lanya, nokutila, “Dokota Wallace Cauble.” Nali nshila mwishiba, lelo Nalishibe ukuti kwaliba ichalichi cikalamba ica Open Door. Atile, “Ena alefwa. Ba dokota naba mulasa inshindano, nafimbi fyonse. Nabamubila. Ena atwalililepo ukufumya umulopa, kabili nabafilwa ukulesha umulopa ukufuma. Umulopa wakwe naufilwa ukukosa, kabili, namwishiba, naufilwa ukuleka ukufuma.” Kabili atile, “Nabakwata naba minshoni mulya, kabili balekufwaya wise, umupepeleko.”

⁶⁸ Ukuba, Nalyumfwile pali Dokota Wallace Cauble, kabili Nali uwaibwelamo panono, lelo Naile kulya. Kabili lintu Naloleshe mumuputule wamuchipatala, mwali baminshoni naba kapyunga bakalamba, bonse bali mulya, balelila nokupepa. Kabili Natontonkenye ukutila, “Oh, owe! Nemunonopo ine, ne munono kakunkulusha wa-mushilo, nje mukati mulya? Ine cawamafye naikala pano panse.” Eico Naikele panshi kunuma ya mashini ya Kokakola mulya mucikulwa. Napepele kuli Lesa, ukuti—ukuti aleshe umulopa ukufuma, pali Munyina Cauble. Nabwelelemo mulya kabili nokufuma.

⁶⁹ Nafikilefye ku ng’anda, muma mineti amakumi yasano, nalama yalilile nakabili, kabili balefwaya ukwishiba icalengwayawaisha, ukutila Nshafikile bwangu kulya. Kabili Natile, “Ni—Ninjisako. Lelo kwaciba abantu abengi nganshi mulya mukati. Ine—Ine naitungululwafye ukutila ni ingila mukati, limbi, mwamona, abengi nganshi, ba kapyunga bakalamba baciba mulya.”

⁷⁰ Atile, “Iseni nomba line.” Atile, “Umuntu uyu tabe no mweo pakashita akanono akalakonkapo.”

⁷¹ Eico Nabwelelemo kulya, nakabili. Kabili lintu Naingile mulya, ena aleesha ukuleka nkashi wamu Katolika ukuti apokelele Kristu ngo Mupusushi; kabili ninshi ena umulopa ulefuma, kabili nomulopa ulefuma mukanwa kakwe. Naingile mukati.

Kabili atile, “Uli shani?”

⁷² Naine Natile, “Uli shani?” Aikeleko mubusanshi, kabili alekola ngefyo, no mulopa walefuma.

Kabili atile, “Ishina lyobe niwe nani?”

Naine Natile, “Nine Munyina Branham.”

⁷³ Kabili atampile ukulila, ankumbete. Nafukeme panshi mulya.

⁷⁴ Nomba, ena ni Dokota Wallace Cauble, uwa ku chalichi ca Open Door mu Louisville. Mupokeleni kalata. “Umulopa wacileka ilya ine nshita.” Tauselelepo, ukufuma pali ilya inshita. Mwamona? Kabili twaliba nganshi, abasuma bacibusa nganshi ukufuma palya. Kabili ubushiku bumbi, Nalimukumenye. Kabili atile. . .

⁷⁵ Oswald J. Smith, mwe bengi mwalimwishiba Munyina Smith. Ena ni minshoni mukalamba, kabili aishile kuli Munyina Cauble, pantu alimutemwa nganshi. Atile, “Munyina Cauble, nawishiba,” atile, “Ine. . .” Icintu cimo palwa mukashi wakwe. Atile, “Lintu mukubalilapo Naupilwe,” atile, “Naumfwile kwati, ukuba, ngacakutula Napanga icilubo, Ine kuti, oh, kuti Naupa umbi,” pantu ena ali mwaice. “Lelo,” atile, “panuma abana bafyelwe,” atile, “nomba cena cali icakosa ukwabula ena. Nomba elintu iwe wafika mu myaka amakumi yasano iyakufyalwa, iwe tekuti ucite icili conse ukwabula ena. Kabili ilyo uleya ulekulilako, mulandu nshi, iwe—iwe kumfwa muli iyo nshila.”

Natile, “Ndetunganya ico cili icalungama.” Nali. . .

⁷⁶ Isambililo lileisa lilipali, namwishiba ifyo banamayo bashita, nomukashi wandi aciba mulya mwine. Kabili ena ni namfumu wa conse ico. Ena ekalafye inshita yonse. Amakasa yandi yali mupepi nokunjipaya, pa musebo ilyo naleenda pamo nakwe. Kabili alenjeba, atile, “Ukuba, tekuti ucite icintu ukwabula ena.” Kabili ifyo efyo ukulanda kwaishile.

⁷⁷ Lintu Naile ku ng²anda, Naikele mumuputule mulya, ndetontokanya ukutula, “Ico nacilungama.” Nacibomfеше pa cintu cimo cimbi.

⁷⁸ Namwishiba, lintu mukubalilapo Nalapile mu. . . naishileba kashimikila waku Missionary Baptisti, Natontonkenye ukutula, “Ngacakutula umuntu tali Baptisti, ena ninshifye tapusuka. Ifyo efyofye cena caba pali ico.” Kabili Nalesenda Baibele mu kwapa kwandi, kabili Naletontokanya ukuti Shikulu anjitile ukulenga umuntu onse ukuba Baptisti. “Kabili umuntu

onse ngatacetekelafye nga fintu ba Baptisti bacetekela, bena ninshi na mwibumba tababamo nakalya.⁷⁹

⁷⁹ Mukuya kwa nshiku, Natontonkenye ukuti Nalikwete umulimo uukalamba uwakucita, pa lwandi. Kabili Naishilesanga ukutila, Nalimwene munyina umbi uwakwete ichalichi, kakumba. Alibombele nganshi, namaka ukulingana nafintu Nabombele. Pantu, nao nashingamwa kuli uyu mulimo pamo, namwishiba.

⁸⁰ Nomba tulesanga ukutila, tulaikabila umo nomunankwe. Kabili nomba, panuma yakutendeka ukufika apa, calikosako ukwikala ukwabula umo nomunankwe. Epelafye. Ifwe tufwileye ukukwata umo nomunankwe, ico. Kabili Ndecetekela ico nimuli uku kusela ukukalamba kwa pentecosti. Ndi uwansansa pakumona ifyakucinga ifya bucaibela filetobeka, iikalamba Church of God yatampile ukuilunda pamo mwisenge. Cilepilibula ukutila ubwinga buleisa bulepalama nomba. Kabili amabwe, yaputulwa munshila iyaibela nga fintu yengaba, yalikwata incende pamo muli cilya cikulwa, nga cakuti yena mabwe yakwa Shikulu.

⁸¹ Nomba, icupo, mulyano limo, cipasho. Icupo icesonde pano cabe cipasho icacupo camumuulu. Nomba natupitemo, pakashita akanono, ukupitamo panono.

⁸² Icakubalilapo icilipo, kufwile kwaba ukusala. Icintu ca ntanshi, cisenda, mucupo ca cifyalilwa, kusala ukufwile ukucitwa. Namayo umwaice afwile akwata ukusala kwakwe, nga cakuti alefwaya uyu mulumendo; kabili umulumendo, nga cakutila alefwaya ulya mukashana. Ukusala kufwile kwapangwa, kabili mufwile ukupanga ukusala uko. Afwile ukuba umwanakashifye eka mwisonde uo watemwa, kabili afwile ukuba umwaumefye eka. Nga tacili ifyo, lyena mwapangile ukusala ukwalubana.

⁸³ Kabili ulya e musango umo wine cabelamo pa kupanga ukusala kwakwa Kristu. Icintu cakubalilapo ico ufwile ukucita, kupanga ubusalo nga cakutila uli nokubombela Lesa noku Mubula nga Kapususha obe, nangu tawakacite ico. Bushe uli nokubombela isonde? Bushe uli nokubombela Kristu? Ufwile wapanga ubusalo. Pafwile paba ubusalo ubuli nokupangwa. Ilyo wapanga ubusalo, ninshi uli nokubombela Lesa nangu umuntu, lyena uli nokusalapo cimo. Lelo ukusala kufwile kwacitwa.

⁸⁴ Kabili nomba, panuma ubusalo bwacitwa, ukutila naucita ico, pakonka ukukobekela. Ico, kucisaanga ico kucipailo. Ulingile kwaba ukukobekela ilyo uku ukwampana takulacitika. Kabili uyo e musango cabelamo ne Chalichi cakwa Kristu. Cifwile ukuba ukukobekela na Kristu, u—ukulaya, ukukobekela, ukuba mucitemwiko.

⁸⁵ Kabili nomba, icakukonkapo, bu—bulayo ukupangwa. Kufwile kwaba ubulayo ubwapangwa kuli umo nomunankwe,

nga caba ifyo mwapanga ubulayo ukutila. “We mutemwikwa, nga kuti waupwa kuli ine, Ndelaya ukutila Ndi nokuba uwacumfwila kabili uwacishinka. Nshakaloleshe pamwanakashi umbi.” Nangu, “Nshakaloleshe pali umbi umwaume. Kabili Ndi nokucita fyonse ifyo ngo mulimo, pamo ngo mukashi. Nga twakwata abana, ukubomba onse umulimo nga—nga nacifyashi. Ine—Ndi nokuba kasunga wang’anda.” Bonse ubulayo bulingile ukucitwa, nangu bulingile ukuba, mubwinga ubwalungama.

⁸⁶ Kabili ico e cintu cimo cine ilyo mwaisa kuli Kristu. “Shikulu, nga Mwalampokelela mu Bufumu Bwenu, Ndelaya.” Mwacimona ico. “Ndi noku Mitemwa. Ndi nokuba uwacishinka kuli Imwe. Ndi noku Mibombela, akasuba no bushiku.” Cintu cabipa nganshi ilyo twalaba ico. “Ndi noku Mibombela, akasuba nobushiku. Ndi nokufunga ukulya. Ndi nokupepa. Nkaba uwacumfwila kuli Imwe. Ndi nokuleta icekumi candi mung’anda umwakututila. Ine—Ndi—Ndi nokupepa, imiku iingi mukasuba. Ndi—Ndi nokucita icili conse. Kabili Nalaya ukutemwa kwandi konse kuli Iwe.” Ico eco mulingile ukucita. Ico nacilungama bwino bwino, ilyo walaya ico, kabili cena cilingile ukufuma mumutima obe.

⁸⁷ Nga walaya umulume obe ico, kabili tacifumine mumutima obe, ulecipilibula, mucituntulu taulekala munshila yalungama nao. Cena cintu cakosa.

⁸⁸ Lolesha kuno. Nga—nga taukwete ameno, kabili ulabomfya ameno ayakufwala, nomba, ico cilifye bwino. Cena kupyanyashapo ameno ayo wakwetepo panshita imo. Lelo, ukuba, yalya meno tayasuntinkana naiwe. Teciputulwa cobe. Nga cakuti walikwete u—ukuboko uko baputwile, kabili wabikapo ukuboko kwakufwala, ukuba, kulya ukuboko takwasuntinkana naiwe. Bakubikakofye kuli iwe. Mwamona? Kwena takwasuntinkana naiwe.

⁸⁹ Kabili ilyo ifwe twapanga umulapo wesu kuli Kristu, nga ifwe tatwisa mukuba iciputulwa Cakwe, nga fintu umwanakashi afwile ukuba ulubali lwa mwaume kabili no mwaume ukuba ulubali lwa mwanakashi, nomba ifwe kuba abena Kristu bakupangafye. Ifwe ninshi tatuli, abenebene. Iwe ninshi tawaupa ulya mwanakashi. Iwe limbi kuti waba uwanakila. Ngacakutila tawatemwa umulume obe, kabili naena pakuba nemyaka yakufyalwa amakumi mutanda nangu amakumi cine lubali, kabili taumutemwa mubusuma nga fintu walecita pakutendeka, nomba iwe ninshi icine cine ukushafye abana bakwe.

⁹⁰ Iyo ine enshila ama chalichi yabelamo, ayengi nganshi. Ifwe tulesendafye ishina lya “Chalichi cabena Kristu,” tulepashanya ukuba Nabwinga. Lintu, cena cakupangafye. Tatwafyalwa kuli Kristu munshila ili yonse. Ifwe twaba kwati lino lya

kupanga, ukuboko kwakupanga, ilinso lyakupanga. Mwamona? Cena cintu cimo icakupanga ngacakutila ifwe twafwala fye ico. Ukuba, iwe tekuti ufwale ubwina Kristu. Iwe ufwile wasuntinkana pano na cena.

⁹¹ Kabili nomba ichalichi ico icaba icakupangafye, icitwa ichalichi cakwa Kristu, ukuba, bena abana tababamo Mulya, abo abafyalwa kuli kalya kamo kene akabungwe. Kabafye. . . Tababa abana bakwa Kristu. Bena bana ba cilonganino, kabili te bana abana bakwa Kristu.

⁹² Ngacakutila umwanakashi taba uwaampana no mwaume mucine, nomba ninshi ena taba mulume wakwe. Cena cabafye mwaume ena atweleko umulapo wakwikala pamo, kabili ena atwele umulapo walubana. Ena alaile ukumutemwa, kabili atile alimutemwa, kabili tacitile ico. Inshita yonse, umwaume balamubepa.

⁹³ Lelo kuli icintu cimo ica cine, mwefibusa, ifwe tekuti tumubepe Kristu. Aishiba Abakwe.

⁹⁴ Lelo, mwamona, mukubalilapo, busalo ukupangwa. Icankapo, kukobekelwa. Nomba, ubulayo.

⁹⁵ Kabili, nomba, ukusefya. Kabili apo epo nabwinga—nabwinga abula ishina lyakwa shibwinga. Ena talinakabili ne shina lwakwe line. Ena kubula ishina lyakwa shibwinga.

⁹⁶ Kabili nomba lintu i Chalichi cakwata ukusefya, bapanga ubulayo bwabo, nomba elyo Ena abula i Shina lyakwa Shibwinga. Nomba Cena tacili nakabili ichalichi ca mwisonde. Cena Chalichi cakwa Shikulu Yesu Kristu. Amen. Iyo. . . Nshilepilibula, ico kwi shina. Ndepilibula, ico, Mukufyalwa, mu cifyalilwa, mu maka yakwa Lesa. Ukupitila mu Cine cakwa Lesa icasokololwa, mu mutima, Cena caba i Chalichi cabena Kristu, icikalamba icisangwa konse i Chalichi cabatumwa abena Kristu. Cena caba ulubali lwakwa Kristu. Lintu Ena acita ico, Ena. . . Kristu aingisha muli Ena Umupashi Wakwe Wine, Umweo Wakwe wine. Kabili na Baibele itila, kuli Adamu na Efa, kulya, ukutula, “Imwe tamuli nakabili babili, lelo umo.” Kabili lintu umwanakashi, i Chalichi, caupwa kuli Kristu, bena tabali nakabili babii. Bali Umo. Kristu muli iwe! Amen. Eifyo fine. Umweo Wakwe waletwa muli iwe, nomba iwe waba Nabwinga.

⁹⁷ Nomba, icintu cimbi, panuma acita yonse iyi imilapo, nefyaba ngefyo, kabili ukusefya nakulandwa:

⁹⁸ Kwati, ishina lya mukashi wandi lyali Broy ilyo tatulaupana. Nomba, ena tali nakabili Broy. Ena ni Branham. Nomba, ena tali nakabili Broy. Ni Branham.

⁹⁹ Kabili lintu iwe waisa muli Kristu, iwe tauli nakabili uwa mwisonde. Uli wakwa Kristu. Mwamona? Tausakamikwa nomba ne fintu ifya mwisonde. Fyalifwa kuli iwe. “Pantu ena uyo

uwatemwa ifintu fya mwisonde, nangu ifintu fya mwisonde, ukutemwa kwakwa Lesa takwaba nangufye muli ena.”

¹⁰⁰ Eico, mwamona, iwe tekuti ube umwina Kristu wakupanga. Iwe kuti waba uwaipanga, umwina Kristu uwailandilafye.

¹⁰¹ Lelo iwe tekuti ube umwina Kristu, uwaba, mpaka Kristu aibika Umwine palwakwe, ukupitila mulubatisho lwa Mupashi wa Mushilo, muli iwe. Nomba elyo wasuntinkana pamo na Ena. Tamuli kabili babililit. Mwaba Umo. Kristu alaile ukuba muli ifwe, nga fintu Taata ali muli Kristu. “Ine na Taata Wandi twaba Umo. Iwe na Ine twaba Umo.” Mwamona? Kristu muli ifwe! Fyonse ifyo Lesa aali, Afipongolwele muli Kristu. Kabili fyonse ifyo Kristu aali, Afipongolwele mu Chalichi, ukutwalililapo no mulimo wa Mbila nsuma.

¹⁰² Nomba elyo ifwe twaba, tekupitila mwishina lya kupanga, lelo kupitila mu wacine Mupashi wa Mushilo uwa Mweo uuwampanya ifwe pamo muli Kristu. Nomba, ukupitila mumaka yakubuka Kwakwe, ifwe twalibuka ukufuma kufintu ifyafwa ifya mwisonde, kabili nokwikala pamo na Ena muncende shamu Myuulu. Amen. Nalitemwa ico. Munshita ino iyabushiku, natwikala mu ncende shami Myuulu muli Kristu Yesu, mwamona, ukubuka pamo na Ena; twafwile kufintu fyamwisonde, nokufwala Kristu. Kabili lintu twafwala Kristu, nomba ninshi isonde lyafwa, nomba ifwe tatusakamana nakabili pa fintu ifya mwisonde. Isonde lintu lyafwa kuli ifwe. Kabili ifwe twaba . . . Kabili na lyena lintu lyafwa kuli ifwe, naifwe twalifwa kuli lyena.

¹⁰³ Ifwe twaba abantu baibela, imibele yaibela, pantu imwe mwaba icibumbwa cipya. Icibumbwa! Te cibumbwa cimo cine, lelo icawamishiwa; temu—muntu uupilibula ibuula lipya. Lelo muntu uyo uwafwa, kabili alifyalwa cipya cipya, nokuba icibumbwa cipya muli Kristu Yesu, kabili no Mupashi wakwa Lesa uwa mweo waikala mu muntu.

¹⁰⁴ Nomba, nga fintu umwanakashi uyo ushaba nakabili Broy, ena ni Branham, kabili bamwita ilyo line ishina.

¹⁰⁵ Kabili i Chalichi tacili nakabili mwisonde, lelo cena cili mwi Shina lyakwa Kristu, emo Cili. Cena calyampana pamo na Ena, ukupitila mu Mweo Wakwe Umwine.

¹⁰⁶ Bushe walitala belenga mu Malembo, ifyo ulya muntu wakubalilapo, Lesa apangile, aali u—u muntu pabiili? Adamu ali fyonse fibili Adamu na Efa, ukulandila muli bumupashi, lelo lintu Apangile umuntu wakubalilapo mu cipasho Cakwe cine. “Kabili Lesa Mupashi.” Lelo, lintu Ababikile mu mubili, Abapatulwile. Abulile umupashi wacaume, abika mu mwaume, kabili nokubula umupashi wacanakashi noku ubika mumwanakashi.

¹⁰⁷ Nomba, ilyo mwamona umwanakashi alefwaya ukucita ifintu ngo mwaume, kuli icintu cimo icalubana. Ilyo mwamona

umwaume alefwaya ukucita ifintu ngo mwanakashi, kuli icintu cimo icilubene. Eico cilemoneka kwati isonde lyonse lili ilyalubana, ileelo. Abaume baleesha ukucita kwati banakashi; abanakashi nga baume. Ico nacilungama. Cena cishinka.

¹⁰⁸ Nomba lolesheni. Cena calipwililika nganshi, icakutila ilyo Lesa abulile nokupanga umuntu, kabili ukulangisha ukutila Ena talefwaya cena ukufuma mucintu icili conse icapusana, umwanakashi talimo mububumbo bwa pakutendeka. Eico kanshi tabamo mububumbo, lelo aba iciputulwa cakwa Adamu. Ena cintu cafumamo. Ena engila mumbali yakwa Adamu, tekupanga icibumbwa cimbi, lelo kusenda iciputulwa ca cibumbwa nokupanga icibumbwa cimbi ukufuma muli cena. Kabili Abulile umupashi wamwaume uwali muli Adamu... Kabili abulile umupashi wakanakashi uwali muli Adamu, ntile, noku ubika mukati kamwanakashi. Eico, fyonse fibili umupashi nomubili, baishilebaba umo.

¹⁰⁹ Cali icipasho icisuma kufyo Lesa acitile pa Kalbale. Abulile Kristu, noku Mwampanya ne Chalichi, ukupitila mumbafu shalawwa, Aletele Umulopa uwasambile abantu, ico cishisha umubili wa Chalichi, nokubika Umupashi wakwa Lesa uwa mweo, uo Afumishe palupanda palya, ukufuma muli Kristu, noku Cibika mu muntu umo. Elyo baba umo. Baba umo. Kristu kabili mwaba umo.

¹¹⁰ Kabili iwe nomulume obe mufwile ukuba umo. Nga kuli icintu icili conse icapusanako, ninshi kuli icintu cimo icalubana nokwampana kwenu.

¹¹¹ Kabili nga kuliko icintu icili conse icapusana na ifwe, kuli Kristu, ninshi tatwacetekela i Cebo Cakwe, tutila, “Oh, ico cali canshiku shimbi,” kuli icintu cimo icilubene mukwampana kwesu pamo na Ena. Nga mwatila, “Inshiku sha fisungusho shalipita; takwaba ukundapwa kwamaka yakwa Lesa; takwaba ulubatisho lwa Mupashi wa Mushilo,” bomfyeni ico kunuma kucifulo cimo, cilelangisha ukutila Umupashi wakwa Kristu tauli muli imwe.

¹¹² Pantu, “Mukutendeka mwali Cebo, kabili Cebo ali pamo na Lesa, kabili Cebo ali ni Lesa. Kabili i Cebo capangilwe umubili.” Kabili lyena ilyo i Cebo Cakwe caisaba icikalamba muli imwe, lyena, mwamona, ni mwe na Kristu ukuba umo lyena. “Nga mwaikala muli Ine, ne Cebo Candi caikala muli imwe, kuti mwaipusha ico mulefwaya,” pantu cena te imwe nakabili. Cena Cebo cakwa Lesa, Kristu muli imwe. Mwaba umo. Cisuma.

¹¹³ Nomba icintu na cimbi, panuma acita ico, panuma apwisha ukulanda imilapo yakwe, aingila mucupo cakwe, asenda neshina lya mulume uulemupa, ishina lyakwa shibwinga, ninshi aba impyani yafintu fyonse ifyo umulume akwata. Ena ni mpyani yafintu fyonse. Umukashi wenu nimpyani yafintu fyonse ifyo mwakwata.

114 Kabili ico e cintu ico i Chalichi cili, nga cakuti Ena alicishibefye, ukuba iciputulwa Cakwe no Mupashi Wakwe muli Ena. Atile, “Imilimo iyo Ncita naimwe mukacita. Iikalamba ukucila iyi mukacita, pantu Ndeya kuli Taata Wandi. Pakashita akanono, kabili isonde talyaka Mone nakabili; lelo imwe muka Mona, pantu Nkaba naimwe, nangula muli imwe, mpaka nakumpela yesonde.” Lyena ni Kristu muli imwe. Imwe mwalisuntinkana capamo, kabili muli mpyani pamo Nankwe.

115 Kabili nga Ena ali pano pesonde, nicinshi ico Ena engacita? Icintu cimo cine Acitile kulya, pantu Aba cimo cine mailo, ileelo, nomuyayaya. Ena kuti aba uwaposako amano pamulimo wakwa Taata. Ena kuti aposha abalwele. Ena kuti abomba ifisungusho. Ena kuti acitafye filya fine ifyo Acitile ilyo Aali pano isonde, pantu Ena aba cimo cine mailo, ileelo, nomuyayaya. Cena cabafye icapwililika. Cilya e cupo.

116 Lelo, nomba, nga cakutila uyu mwanakashi aupilwe, apanga yonse iyi milapo nefintu fyonse, kabili ena aba umulume wa uyu mwaueme, kabili ena nimpvani kuli fyonse ifyo akwata, kabili nafimbipo, elyo afulungana? Atampa ukupata. Ena atendeka, ukupepeka abaume bambi. Teicofye ceka, lelo aleakanya ukutemwa kwakwe nabambi. Umwaume nomukashi wakwe, bonse ubulayo ubo bapangile, kabili lyena ena aya kunse nokutendeka ukwakanya umweo wakwe nabambi, ukutemwa kwakwe nokutemwa kwakwe nabambi.

117 Ifyo abengi abetwa abena Kristu bacita, ukwakanya icitemwiko cobe nesonde: ukulisha, ukushana, ukuteya injuka, ukwikala ku ng’anda ukufuma mukulongana kwamapepo, ukutamba icitunshi tunshi, imisango yonse iyafintu ifya mwisonde ifyasenda icifulo ica kutemwa kwakwa Lesa, mumutima wachalichi. Alepata. Ena nafulungana. Naya alefwaya abaume bambi. Aleakanya icitemwiko cakwe. Aletwala icekumi cakwe ico afwile ukutwala ku chalichi; alinokuciposa pafintu fimbi mulya mwisonde. Ena ali... Mucifulo cakutemwa Lesa umusango ena afwile ukucitilamo, kabili ukwikalila Lesa, kabili ukutemwa ukwisa ku chalichi, nikwempfeye iwe ukulanda nankwe ukuti abwele.

118 Mulandu nshi, Ninjishiba, kuno tekale sana, ka—kapyunga alinjebele ukutila alitumine amapepo ayengi nganshi. . . ifitupa fyakupepelwapo ifingi nganshi, ukulenga abantu ukulemba, ukutila bena kuti bwaisa kwisukulu lyapa Mulungu nalimo imyeshi mutanda ukufuma muli cila mwaka.

119 Kabili Namwene umukashana umunono umukote kulya kwisamba lya lupili kulya, uko Nalebomba. Kabili afumine mulya. Kabili Naliminine pamwinshi, nokukonkonsha pacibi, kabili aishile pamwinshi. Kabili ena ali ni bamo aba bakangala bamangalo, namwishiba.

¹²⁰ Nga ilibumba baikete kuno lubali mu Phoenix mailo ubushiku, Ndecetekela eflyo cali, aleshana iyapilibulwa mububi iya—iyakuisunkanya, nangu sinjonjo, nangu fyonse fintu baita, kabili baebele bakapokola ukwisa bekata. Mwebana abanono, bushe tamwishiba ukutila uyo mupashi wakwa ciwa? Pesamba lyakongola, mpaka bena tabaishibe ifyo bena bali, mulya mumisebo, ukutwalilila.

¹²¹ Kwati nibamo aba bakasekesha, nangu ifilimba fyakulishishako amaseleti, nabakalisha banyiiimbo, nafimbipo, maya muncende, mumusumba mntu Nali. Nabakashana abanono balefula ifyakufwala fyamukati nokufiposa pamulu, ukuti uyu mulumendo alembebo. Bushe tamwiluka ukuti uyo ni ciwa? Wena mupashi wa nshiku sha kulekelesha. Mucine. Cena cansoni nganshi. Epelafye, nabafulungana.

¹²² Uyu namayo umwaice, aisa, aletwalililapofye. Ena taishibe uktila Ine nali... Alilabile ukutila ninjiminina pamwinshi. Kabili atile, “Oh, njeleleniko. Nindaba ukutila wiminine palya.” Kabili ena aposele ukutomona kuli ulyo mwaume pamulabasa, conse ifyo cena cali, kabili atile, “Ndekukumanya kulya ku Green Patch,” nangu fintu shali. Bena bali nokukwata umusango umo uwamasha muli ilya nshita yabushiku.

Kabili Natile kuli Dokota Brown, uyo wali umunandi.

¹²³ Atile, “Ulukuta lobe luli shani kulya lubali, Billy?”

Natile, “Balifye bwino.” Natile, “Tulebapela utubulungwa twamuti.”

Atile, “Tubulungwa twamuti nshi?”

¹²⁴ Natile, “I Mbila nsuma. Ico mucine cilabalenga ukwisa inshitafye yonse.” Mwamona?

¹²⁵ Kabili anjebele palifyo, ukulembapo pafyakulaya. Kabili Natile, “Dokota Brown, bushe uletontonkanya ukutila ulya kalisha wakalimba pali cilya cilimba alinokuleka ulya mukashana alemba ubulayo ukutila akaba kulya muli ilya nshita yabushiku? Tefyo iyo. Kuti apekanya ifyakufwala ifyo afwile ukufwala, pakuya kuya.” Mulandu nshi? Cena cintu cimo muli ena icamwampanya, umupashi, kuli kulyo kusekelela ukwe sonde.

¹²⁶ Kabili mpaka Chalichi cakwa Lesa uwamweo, ico caitwa Nabwinga wakwa Kristu, aba uwaampanishiwa na Lesa ngefyo, ali nokukonkanyapo ukulaenda mwisonde, mwmatipa yalubembu, mpaka asuntinkana na Lesa mumusango umo, mpaka umutima wakwe waisushiwa nganshi nobukata namaka yakwa Lesa, mpaka ena tekuti amone icintu cimbi kano Kristu. Ico nacilungama.

¹²⁷ Ico eco tulingile ukucita. Ilyo e pangefye lyeka, ubutantikofye bweka Lesa akwata, caba ukucita icintu nga ico. Taufwile waingilamo mubufi. Ufwile wafyalwamo,

tekusunkanishiwamo, nangu ukuleta kalata kuchalichi. Lelo ukufyalwa mu Chalichi cakwa Lesa wamweo, ukupitila mukupilibulwa, ukupitila mumaka yakubuka kwakwa Yesu Kristu, ico cimilenga ukuba icibumbwa cipya muli Ena. Ameni. Ico cilecolola. Ico ecicita ico. Mucine. Cisuma.

¹²⁸ Ena alapena. Atampa ukwakanya icitemwiko cakwe nabambi, ifintu fyamwisonde, amangalo yamwisonde, ukuya kuncende uko talingile ukuya, ukulanda ifintu ifyo talingile ukulanda.

¹²⁹ Pano panshita imo Na...Balikwete iyabanamayo... ayapala amalila yapa chalichi pamiputule yapamulu. Nakweteko icintu cimo icakucita pesamba Iya ng'anda iyo. Kabili Ndemyeba, Nalyumfwapo ifintu fimo ifyabipa ilyo Nali umubembu, lelo, kulyo kulongana kwabanakashi, Nshatala umfwapo imipulwe iyabipisha mumweo wandi onse. Bushe kuti mwaelenganya, umuntu uyo witwa umwina Kristu, kuti aleka ifiko fyamusango uyo ukufuma kuli bena?

¹³⁰ Tekuti ufumye ayalowa kabili ayasuma amenshi ukufuma mucishima cimo cine. Nga wabika imbeketi mucishima, kabili yafuma iyaisula natutombolilo, eflyo tutwita. Ilyo wabika imbeketi panshi nakabili, yena ili nokuleta icintu cimo cine. Icishima cilekabila ukupongololwa, nokwisushiwa namenshi ayasuma.

¹³¹ Bulya e bwaba ubwafya nechalichi ileelo, ukulanda kwesonde lyonse, ukutila ena alekabila ukukuswa, ukwisushiwa namenshi ayamushilo ayakwa Lesa ukufuma ku Muulu. Umutima wakwe wasanguka icishiba cacintu conse icaisa. Alikwata abatemwikwa bamisango yonse. Baibele yatila ena alikwata. "Abatemwa ukwangala ukucila ukutemwa Lesa, abatalama, ababepesha ubufi, abashakwata ukuiteka, abapata balya abali abalungama."

¹³² Moneni umwanakashi uyo uwesha ukwikala uwalungama, umwaume uyo uwesha ukwikala uwalungama, ena esa mukuba "kakunkuluka wamushilo," ena esa mukuba "uwafulungana," nangu icintu cimo icakale. Ena alilekeleshiwa. Ena alisulwa kabili ukukanwa nabantu ba muli lino isonde. Ico nacilungama.

¹³³ Lelo bushe mwalitala mona ifyo i Chalichi cacine cilingile ukucita? Mu Cipangano Cakale, ilyo bakwete i—ilambo, bena baipeye icuni cimo, nokubika umulopa wa cimo pali cilya cimbi, icafwa; kabili capupwike ukupita mwisonde, cilesalangnya umulopa wacinankwe icafwa. Ilyo i Chalichi caisaba Nabwanga umwine mwine uwakwa Yesu Kristu, Akasenda Umulopa wakwa Yesu Kristu pamo Nankwe, nokusansa pamushili, aleita, "Wa mushilo, wa mushilo, wa mushilo, kuli Shikulu." Imibele yakwe, konse akapimfya kakwe kakaba kakwa Lesa. Ukupangwa kwakwe kukaba kwakwa Lesa. Tekuti mucetekele icintu cimbi nakabili.

¹³⁴ E mulandu wine abantu beshila kuchalichi, pamo. Ukukana teya injuka nokuteya injuka shakwimya, ukushana mumiputule, ukukwata icakulya cacungulo bushiku nafimbi ifyaba ngefyo. Ico ca pe sonde. Kabili ifwe tatwakatale pashanya nabo, kabili insoni pali ifwe pakucesha. Tulingile ukushimikila Mupashi wa Mushilo, mumaka, kabili ukubuka kwakwa Kristu. Twalikwata icintu cimo ico tabakwata. Leken i twikale cena, twilaipashanya kuli bena. Ikaleni ifyo twaishiba ukuti efyaba ifyalungama. Ikaleni muli Kristu. Yesu atile, “Nga Nasumbulwa, Nkatintila abantu bonse kuli Ine. Imwe muli mucele wa pano isonde. Lelo umucele naulufya ukulowa kwa uko, ninshi tauwamine nangu cimo lelo uku uposa noku unyanta kumakasa yabantu.” Ubunte bwesu!

¹³⁵ E mulandu wine, namabumba yesu aya Pentecosti, Nshitemenwe ukucilanda ici, amabumba yaba Pentecosti yaleponenamofye mucintu cimo cine, mufyakucita fimo fine. Kabili e mulandu wine abantu balandila ukutila tabakwata ifyo balanda ukutila balikwata. Ici Chalichi ca kabungwe kaba pentecosti cilingile ukuba icakakwa nganshi pamo namaka yakwa Lesa Uwamaka yonse, mpaka u Mweo wine uwakwa Yesu Kristu walangishiwa muli Cena.

¹³⁶ Lelo tulefwaya ukuipashanya kwisonde. “Tuli nokucicita, nangu cibefyo.” Mwamona? “Tulefwaya ukucita ifintu muinshila yesu palwa cena.” Lelo tatulingile ukucita ico. Cena cilubo ukucita ico. Amachalichi yabafye ngo mwanakashi, yalifulungana.

¹³⁷ Icantanshi ico waishiba, alifye bwino, pakutendeka ilyo Lesa afele i Chalichi ca pentecosti, nalimo imyaka amakumi yane nangu amakumi yasano iyapitapo. Caikele ica mushilo. Cali ica mushilo. Amaka yakwa Lesa yali pamo naco. Lelo ilyo tuletwalilila, tulatendeka ukukonka panuma yesonde.

¹³⁸ Icantanshi ico waishiba, tulingile ukukwata icikulwa ico cili icikalamba nganshi icifwile ukucila ba Methodisti pa cifutu palya pambi. Tulingile ukukwata icintu cimo icikalamba nganshi, icintu icikalamba nganshi, kabili icintu icikalamba nganshi, kabili icintu icikalamba nganshi. Cena cansoni. Fwebengi tulatumikwa ilyo twa...Munyina wa Pentecosti amona umuntu umo kulya, minshoni iinono, nangu ichalichi icinono, kabili bena baya ku chalichi icikalamba. “Ifwe twaba kuchalichi cantanshi, nangu chalichi icikalamba,” nangu icintu cimo icapala ifyo; ukubasula.

¹³⁹ Ico mulekabila Mupashi wa Mushilo, ukumipompolola panono, ico nacilungama, ukumileka ukwishiba ukutila ulubatisho lwacine ulwa Mupashi wa Mushilo luli nokupanga uufwele suti yamutengo ukukumbata uwa ofoloshi nokutila, “munyina.” Cisuma. Ipusukilo ilya nshita yakale, amaka yakwa Lesa Uwamaka yonse, ee, mukwai, ulinokulenga uwelaya

lyakale ilya siluki akumbate uwa kaliko, nokutila, “Nkashi, Nalikutemwa.” Mucine balinokucita ico.

¹⁴⁰ Lelo twatampa ukuya nesonde, nokusensenunwa namaba. Cahlichu cesu calicita ifyo. Tatulingile ukulanda palwa ba Methodistu naba Baptistu nakabili. Nifwe bene. Cena caba mufifulo fyesu fwebene. Ulya e mulandu wine Mupashi wa Mushilo tekuti wende. Uyo e mulandu wine Ndelandila ukutila Lesa tekuti abike insambu Shakwe pakabungwe akali konse muno bushiku. Pantu, Abenafyalo tabafumishiwe nge calo. Bena bali abantu ukufuma mu Benafyalo, pa mulandu we Shina Lyakwe. Lesa ali nokusenda umuntu umo umo.

¹⁴¹ Nomba, Ndetontontanya ukutila utubungwe twesu tulabomba umulimo uusuma. Ico cilifye bwino. Lelo imwe tekuti mushintilile pali ico, ukutila, “Ndi pentecosti, pantu Naba kukabungwe ka Pentecosti.” Iwe uli pentecosti ilyo wakwata icakupitamo ica pentecosti. Nshilesakamana nga cakuti waba muchalichi ca Katolika, iwe uli pentecosti. Iwe tekuti wampanye Pentecosti. Pentecosti caba cakupitamo, tekabungwe. Kabili ico nacilungama.

¹⁴² Lelo ifwe fwe bantu ba Pentecosti twatendeka ukutontontanya ukutila, pantu twalikwata ishina lya Pentecosti, ifwe kuti twatwalilila nokwikala mwisonde, ukucita icintu icili conse ico tulefwaya ukucita. Tuli nga abalenina ulupungu lwakwa Nimrodi; lukasanguka imito. Nge bula lyakwa Adamu ilya mukunyu; ena ali nokubwekelamo. Nga filya fyaba umushilwa wa Siegfried mu France, umushilwa wa Maginot mu Germany; ena alifungaika.

¹⁴³ Pantu, takwaba icamba cimbi, takuli nobwiminishi bumbi. “Lelo Ishina lyakwa Shikulu camba icapulamo ico abalungami babutukilamo kabili bali cingililwa.” Ilyo wabutukila muli Lwena, wabula i Shina, i Shina; tekwitafye i Shina, lelo i Shina nomuntu untu waba, Umweo uwaba nga Kristu. Ameni. Ena Musuma. Ee.

¹⁴⁴ I Chalichi calicita cimo cine, ukucita ubulalelale bwa bumupashi, ngo mwanakashi uwingakanya ukutemwa kwakwe ukufuma ku mulume wakwe ukuya ku mwaume umbi. Ulyo mwanakashi talingile ukwikala nankwe. Mwalishiba ico. Kabili ilyo ichalichi catendeka ukwakanya isenge lyaciko nesonde, Lesa ni Lesa uwa kalumwa. Ena alitamfise Israeli pamulandu wa ico, kabili Umwana Wakwe akafumyapo icintu cimo cine.

¹⁴⁵ Ena ali nokukwata Nabwinga uyo uushakwata ulukanshi muli Ena. Ameni. Ena alisambwa onse no Mulopa Wakwe umwine. Ico nacilungama. Eico tulemona apo twaiminina, ubwinga buleitanyanya ukwisa.

¹⁴⁶ Nomba, tulesanga ukutila ena alacita ubulalelale bwaku mupashi, ukuya nesonde, ukulumbula icintu cimo, ukwikala icintu cimbi icabela. Ico tacakabombe. Ifyo ichalichi cifwile

ukucita, kucita nga fintu Estere alicitile. Estere akene ukufwala kwamwisonde.

¹⁴⁷ Twalishiba lilya ibuuku ilinono iyakwa Estere, ifyo Mordecai. . . Nalume alikwete umwana umukashana. Kabili cali mukati kanshita shakuteka kwaba Medesi na ba Persia. Cena cipasho icawama nganshi kulya. Imfumu, imo pashamfumu ishali ishikalamba nganshi mwisonde mulli ilya nshita, alikwete amalila ayakalamba. Kabili aitle namfumu ukwisa ikala kulubali lwakwe, lelo ena alikene ukucita ico. Ena alikene ukucita ico. Eico nifinshi fintu acitile? Ali uwaumfwa insoni nganshi, taishibe ifyakucita, pamulandu wakutula umukashi wakwe alikene ukwisa.

¹⁴⁸ Ndetontonkanya cimo cine na kuli Kristu ileelo. Kristu alitwita ukwikala muncende shamu Myuulu pamo na Ena, kabili tuli nensoni pali ico. Abantu abengi balakwata insoni ukulanda ukuti balikwata ulubatiso lwa Mupashi wa Mushilo. Abantu ba Pentecosti, ico nacilungama, balaba nensoni ukulanda ico. Ifwe twaliba nensoni pali Ena.

¹⁴⁹ Kabili eico namfumu taishile. Ena alikene ukwisa. Ico calimuletele insoni. Icinso cakwe caishile kashika. Bonse balimwene ico.

¹⁵⁰ Ndetontonkanya nga cakuti icinso cakwa Yesu tacaishilekashikako panono, pamo, ilyo Atwita kumulimo, aita pa kabungwe ka Pentecosti kwisenge nabumunyina, kabili twalikakwa mukwampana mpaka twakana ukuiinamina umo nomunankwe. Twalicilamo, ukuba abamwisonde nganshi nefintu ifyaba ngefyo, natutampa ukumfwila insoni ishina lya Pentecosti. Abantu bamo balatina ukulanda. Mwatila, “Ukuba, Na—Naba ku. . . Ndi mwina Kristu, lelo. . .” Ndi uwansansa ukutula Nalikwata ukwishiba kwa pentecosti. Amen. Ndi uwansansa ukukwata i Shina lyakwa Yesu Kristu. Lyena lishuko ilikalamba nganshi ilyo Natalakwata, ukutula Ndi cilundwa Cakwe.

¹⁵¹ Nomba tulesanga ukutula, nomba, ena alikwata bamo abakwipushako, uko epusha fintu afwile ukucita. Kabili batile, “Nga cakuti catwalilila ukuba ifi, banamayo bonse abashala mucalo conse bakabula umukashi wakwa kateka ukuba icakumwenako.”

¹⁵² Mucine, ico e cilecitika muno bushiku. Ndamona bamo ababanakashi. Ndesubila ukutula Nshilecena imyumfwile yenu, lelo nomba Ndecita ico, Ndesubila Ndecita ico. Uh-huh. Cisuma. Ukwesha ukuba nga muka kateka, nemishishi isho babeya. Nshamonapo icintu camusango uyo mumweo wandi.

¹⁵³ Ubushiku bumbi kwaliko umwanakashi uwaishile mwituka umo Nalelolola umukashi wandi, kabili ulyo mutwe wamwanakashi wakulile *ngefi*, kabili ena akwete penti iya katapa katapa pesamba ya menso yakwe. Natile, “Bwekelamo

wemwaume kashana. Nalabafye bwino.” Cena cali icintu icabipisha fintu namonapo. Cena kuti cakutinya. Nicinshi? Ni muka kateka. Cena nimuka kateka. Efyo cili. Kabili bena babula icakumwenako kuli ico.

¹⁵⁴ Kabili lekeni nande ici nomba. Nshacilandile mukusekesha, lelo mumulumbe, ukutila kuti mwamona. Ifyo efyo mwe bena Kristu abakalamba balecita kubacaice. Cili icalungama bwino bwino fyey. Mufwile ukuba ifyalkumwenako. Imwe ba Pentecosti abatila balikwata Mupashi wa Mushilo, imwe muli nokuba icilangililo kuli ba Methodisti, naba Baptisti, ba Presbyteriani. Tekuba nga muka kateka, lelo ufwile ukuba nga Yesu. Alemetrya *Mumo* ifyakucita, ifyakucita. Tulingile ukukonka amafunde Yakwe nefilangililo. Lelo ulya e musango tulecisangilamo. Estere. . .

¹⁵⁵ Uyu namfumu, taumfwile kuli cena. Akene ukwisa; alimusebenye. Atile, “Nga—nga cakutila uyu namfumu uwa mucalo aishileba icakumwenako kwati ngefyo, bonse abanakashi abashala bali nokucita ico. Eico nomba umwaume nga aita umukashi wakwe, ali nokutila, ‘Katolokele mumumana.’” Mwamona? Mwe, ena mucine asobele America, bushe tacitile ico? Nomba, tulesanga ukutila, mukucita ico, nomba kwali umuntu uwakwete amano, aishile nokwisa panda amano imfumu. Ena atiile, “Icakucitafye kumutamfya. Kabili mupishemo mucalo, nokwita banacisungu bonse abo abaliko, banacisungu abacaice, kabili palya epo ukaisalile umukashi.”

¹⁵⁶ Cena casekeshe imfumu. Eico atumine, kabili atumine ababomfi balemusunga, kabili nafimbipo, abo baile muku—mukusenda bonse banacisungu abacaice abengasangwa, abanakashi abasuma mubufumu bonse namufitungu efyo aleteka, ico cali icikalamba nganshi mwisonde.

¹⁵⁷ Kabili ilyo acitile ico, kwali uyu mukashana umunono umu Yuda. Aali uwasulwa, pantu, nga Abenafyalo, mwamona, balimuposele kulubali lumo. Kabili takwete wishi nanyina. Kabili Modakai, yama wakwe e walemukusha. Kabili alile, ukuti engalinga.

¹⁵⁸ Kabili icintu bacitile, babulile abakashana mukubawamya pamyeshi iingi. Babasanshile umusashi nokubafwika ifyapusana pusana, kabili nokubapekanya, ukuti bengaya kucinso camfumu.

¹⁵⁹ Nomba, ulya e musango isonde lifwaya ukuteyanya ichalichi ileelo. Ukucifwika ukulingana nesonde; ukucita ifintu nge sonde; ukulafwaya ba membala abengi, ukusenda icintu icili conse mwisenge lyabo. Owe! Cena cintu icabulanda. Akabungwe kamo ukweshwa ukucimfya akabiye, ukusenda icintu icili conse ukuba membala. Imwe limbi kuti mwabasenda muli aka kabungwe, lelo bena tabakataleisa mwisenge lyakwa Kristu mpaka bawamishiwa nokufyalwa cipya cipya ku Mupashi

wakwa Lesa. Ico cishinka. Bena limbi ishina lyabo kuti lyaba mwibuuku pano, lelo teku Muulu kulya, mwi Buuku lya mwana wa Mpaanga ilya Mweo, mpaka lyena lyalembwa no Mulopa wakwa Shikulu Yesu.

¹⁶⁰ Bonse banamayo baliipekenye, ukuti bamoneke bwino. Kabili, oh, Nde elenganya ukuti icine cine bali abamoneka bwino, nalimo ukukonka pali namfumu nafimbipo. Baliipekenye pantu bali nokumonekela kucinso camfumu.

¹⁶¹ Ndetontonkanya ukutila efyo yaba yonse amachalichi ileelo. Bena baleesha ukuiteyanya, abesonde, ukukwata ifyakusekesha ifya mwisonde, ifintu fya mwisonde muli cena, ukucita ifintu ifya mwisonde, ukwampana mwisonde, ukutontonkanya ukuti kuti bakumanya Imfumu. Lesa tasakamana pali ico. Ena alipata ico. Lelo ifwe tulefwaya ukucita ngesonde.

¹⁶² Amachalichi yesu yamo, Nalilanda, baliponya ifyela fyakucinga, ukusenda badikoni, kabili nafimbipo, muchalichi, kabili inshita shimo bakakumba, abo abaupapo imiku ine nangu isano, kabili—kabili bamo muli bena abo abapeepa fwaka. Batila, “Baka—bakaleka. Bakabafye bwino.” Mwabula umuntu ukufuma mumuputule wabwalwa inshita imo iya bushiku, nokumubika mucintamba inshita imbi iya bushiku. Nshacetekela mufintu fya musango ngoyo. Ndecetekela umuntu alingile ukushininkishiwa, ico nacilungama, ukushininkishiwa. Ndemyeba, inshita ishingituleta . . .

¹⁶³ Nalicetekela mu lubatisho lwa Mupashi wa Mushilo. Nalicetekela mukulandila mundimi, lelo Ndetontonkanya ukutila tulakomaila nganshi pali ico. Umwaume kuti alandila mundimi, kabili umwanakashi alandila mundimi, kabili ngo mweo wakwe nomweo wakwe taupalene nendimi isho ulelandilamo, lyena cena lulimi ulwalubana, pantu Mupashi wa Mushilo aka kulenga ukucita nga Baibele. Cikakuleta kumwisulo wamushinku wakwa Kristu.

¹⁶⁴ Nga mwabula umuntu uulandila mundimi, akwata ukufulwa ukwingalwisha icakuputwilako imbao, nokulanda pabenamupalamano, kabili nefintu fyonse ngefyo. Mulandu nshi, muleita ico ukuba Mupashi wa Mushilo? Cena tekuti cibe. Iyo, mukwai.

¹⁶⁵ Umupashi wa Mushilo kufuka, ukusangalala, umutende, ukutekanya, ubusuma, ukunakilila, ukushipikisha, icicetekelo. Mupashi wa Mushilo, ico e cisabo ca Mupashi, uo Umupashi wa Mushilo utwala mu Chalichi cakwa Lesa uwa mweo, ubusuma, nokuicefya, ukuicefya, ukutemwana umo nomunankwe, ukushipikisha.

¹⁶⁶ Nga munyina alufyanya, wiesha ukumumafye nangu icintu cimo cimbi. Kabiye uye mukonka nokumona nga kuti wamubwesa. Wiesha ukulolela kashimikila ukucicita ico. Ucite, umuntu umbi. Kashimikila tekuti acicite conse, nangula

ba dikoni tekuti. Umuntu onse, nimembala wa uyu Mubili wakwa Kristu, tulingile ukuikonka umo nomunankwe. Ifwe twalikwata...Kabili nga ifwe twalikwata Umupashi wakwa Kristu muli ifwe...Ena asambilishe umulumbe uukalamba. Bashile amakumi pabula na pabula, kabili bakankele ulya umo. Ifyo efyo tufwile ukucita. Lelo tutila, "Oh, balekeni baye." Tatulingile ukucita ico. Tulingile ukuba abanakilila, ababelela uluse, ukutekanya. Ico e cisabo ca Mupashi.

¹⁶⁷ Nomba, twasanga nomba, ukuti Estere, panuma a...Bali mubikile muncende imo, ukutila aiteyanye umwine, ukuti ailangishe kumfumu. Owe! Ena alicikene. Ena talefwaya ico. Ena alefwaya ukuyafye nga fintu aali. Amen.

¹⁶⁸ Twalkwata ileelo amachalichi ayafwaya ukucita ifintu nge sonde, pantu tulakula. Lesa atile, "Inshita imo ali umunono, bali Mubombele. Lelo ilyo aishileba umukalamba, lyena bali Mulabile." Ico nacilungama.

¹⁶⁹ Ilyo kwali ukwimba kuno mutushila twapakati kafikulwa muncende imo, necisekese, tulecuma kunuma yamaboko; necilimba cakale, tulelisha; kabili natukwata umusonkano wamumusebo, mwali abaicefya. Lelo ilyo twaisakwata ifikulwa fyama dola amamillioni yatatu nangu yane, kabili nefintu ifikalamba ifikulu ngefyo, lyena twaishileba abakamuka nokulaba pali ico, ico nacilungama, twasambika pamo necalo.

¹⁷⁰ Nali mucifulo ubushiku bumbi uko, munyina waku holiness, kwaliko ibumba lyabantu abalemubombela. Kabili nga namayo onse afuma mulya panshita yakunwa amakabe, ukutushako ukuti anwe amakabe, onse namayo mulya akwete umushishi uwipi kabili napenta nakalaso. Nomba, mwatila, "Munyina Branham, iwe taukwete umulimo wakulanda ico." Nalikwata. Baibele yalilanda ico. Ico nacilungama.

¹⁷¹ Abanakashi abengi ababa Pentecosti balafwala ifyakufwala fyalinga ukufwala umwaume, kabili Lesa atile cena camuselu kucinso Cakwe. Ico nacilungama. Kuti mwasubila ukuya ku Muulu shani muli uyo musango? Cilelangisha ukutila Mupashi wa Mushilo talimo mulya. Nga Mupashi wa Mushilo ali mulya, kuti Wamwebaula. Cisuma. Oh, imwe limbi kuti mwabilikisha, ukulandila mundimi, ukubutuka uku noku, ukushana mumupashi. Nalimona umu Hindu ukucita ico, naba Nsamya, nefintu fyonse ifyashala. Ico tacipilibula icintu nangu cimo, kano nga kuli umweo uwakutungilila ico tulelandapo, amaka ya Mupashi wa Mushilo, ukulenga abantu abaikala umweo wabulesa. Ulya ni Nabwinga wakwa Kristu.

¹⁷² Estere ali nokuba nabwinga, eico talefwaya nangu fimo ifyamifwalile yamwisonde. Alefwaya ukwingilamo, ku mfumu, nga fintu aali. Aifwikile nga fintu banamayo bamu pentecosti bafwile ukucita, nomupashi wabufuke uwapetama. Kabili ilyo bonse aba abaabasuma, banamfumu baisa, nefintu fyabo

fyonse ifipya, imfumu yabaloleshe, nokubabika mumuputule nabakashi bapambali ababula insambu. Lelo ilyo uyu Estere aishile kucinso cakwe, kabili aishile mona uyo umusuma, uwapetama, umupashi uwafuka, atile, “Uyu eo. Kabiye ni muyesenda icilongwe nokucibika pamutwe wakwe.” Epela.

¹⁷³ Leken i baifwike nomupashi wamusango ngoyo, tebanakashifye beka, lelo abaume, pamo, baifwike abene nomupashi wamusango ngoyo. Ninshi muleiteyanya ukuba—ukuba Nabwina, umusuma, uwamucinshi. Estere awamishe umutima wakwe.

¹⁷⁴ Kuliko ifingi nganishi ifyo tusakamana, kuno kunse, oh, kufwile kwaba ifyakufumya imikone ifingi, kabili ifingi fya *ici*, u—ukuya naco.

¹⁷⁵ Kuno inshita imo akale, Naiminine mu—muncende basungilamo ifyakulangisha mulya mu Tennessee. Napitile pancende iinono, kabili yalangishe ukubebeta kwamubili wamuntu. Kwatile umuntu uwafinine amapaundi umwanda umo namakumi yasano, mwali imiti iyafikile amakobili amakumi cinekonse nayane. Nomba, muli muntu umo, bushe tefyo mwaba, ama centi amakumi cine konse konse nayane? Kabili abanakashi bamo bali, abanakashi ba Pentecosti, bali nokufwala ikoti lyamafufu ilishitikwa amadola imyanda isano nokwimya umutwe wabo, nga cakuti yaloka, kuti banwena muli ico, kabili bena tabafika namacenti amakumi cinekonse konse nafine, ico nacilungama, mumiti. Ico cishinka, tecakuseksha. Ico cishinka. Amacenti cine konse konse nayane, ukulinganafye nefyakusamfisha apabikila inkoko, natumucele tunono nafimbipo. Amacenti amakumi cinekonse konse nayane, mukaposeko amano kuli ico.

¹⁷⁶ Nga mwaya mucikulwa cakulilamo nokusanga...nga mwasenda imbale yamuto kabili mwasangamo tandabube, kuti mwabashitila saimoni.

¹⁷⁷ Nomba muleka ciwa aleleta ifyabipa ifyakale ifitunshi tunshi nenjuka kumikoshi yenu nokufimina; ukulafwala ifwakufwala fyakale ifyatapa, aba banamayo, ishi indeleshi ishaikata kwati mwaume icinangwa, nokwenda mumusebo ngefyo. Bushe namwishiba, nkashi yandi, Nshilelanda ico mukuseksha. Tamung’umfwile bwino.

¹⁷⁸ Umfweni. Ndelanda ici. Imwe citeni ifyo, kabili pa Bushiku bwa Bupingushi mukapendwa nga umucende. Nacilungama. Yesu atile, “Uyo onse uukalolesha pamwanakashi ukumukumbwa nacita nankwe ubucende mumutima wakwe.” Kabili ilyo ulya umubembu akasuka pakucita ubucende, ni nani? Niwe. Ni nani walengele ico? Niwe. Ico nacilungama. Nga kuti mwaibika wemwine kunse uko, ukumoneka kubaume, ukuba nge sonde nokufwala nge sonde.

179 Nalilandilepo inshita imo, kabili namayo, ku Louisville, ku Kentucky, atile, “Ukuba, umfwa kuno, Mista Branham. Nalakulenga wiluke ino ine nshita!”

Natile, “Ee, mayo?”

Atile, “Isho endeleshi bapangafye.”

Natile, “Balapanga bamashini bakubililako nokushitisha ifipe.”

180 Ni pamulandu wakutila mulacifwaya. Kuliko icintu cimo icilubene kuli iwe. Ico cili icalungama bwino bwino. Tamucita ico pantu mafashoni. Tamucita ico pantu mulingile ukucicita. Mulacicita pantu mulafwaya ukucicita.

181 Mulapepa pantu mulafwaya ukucita ico. Tamulingile ukucita ico. Ndetontonkanya ukutila icintu icabipisha ico Namonapo mwanakashi uuleya mumusebo, kwati nga fintu mumona umuntu onse, muli motoka, nabafwaka pakati kaminwe. Mulandu nshi, cena ca musebanya. Kulya e kusela ukukalamba ukwa busano uko twakwata mucalo, ilyo badokota naba sayanshi iyamiti itila yalisulamo ipwalonda nafimbi fyonse. Kabili balapepa, inshita yonse.

182 Moneni namayo, uufwile ukuba umwina Kristu, nalambalala palulamba, alesamba nabantu bapusana pusana, necakufwala cakusambilamo, nalambalala kulya. Nalikwata abakashana babili. Nshiletila bena tekuti bacite ico. Batila balefwaya ukufitulukilako. Bakakwata ukufitulukila kwamwana mwaume ilyo Ndi nomweo. Cikaba umwana mwaume uwakwa *uyu*. Mwamona? Cikaba mwana mwaume waba Mista Branham, nepulanga ilyalepa nga *ifi*. Ndecetekela ico cilubo.

183 Nomba tuleita ukutila, “Oh, ifwe tuli bamembala bachalichi ca Pentecosti.” Oh, cansoni kuli imwe! Cisuma. Ichalichi caba Pentecosti cilekabila ukuwamishiwa, munshila yonse ukufuma kuntanshi ukufika kunuma, kabili ukupitila mumuputule wapanshi nowakonkapo, napamulu. Ico nacilungama. Kabili nomba, muli fyonse fyena, cena e cawamisha ico twakwata. Lelo cena kuti . . .

184 Kwatifye nibakacinja kabili munshita yakwa Joan wa ku Arc, ku France kwalekabila ukucinja, nomba balefwaikwa icakupwisha kulya ukucinjka ukuti kolole ifintu fimo ifyo balepangilapo ifyongo.

185 Kabili chalichi ca Pentecosti cikabila ukucinja. Cisuma. Ico cilefwaikwa. Ukwima pamulandu wafintu fyabipa, nokusumina ifintu ifyalungama, ameni, ulubatishe lupya ulwa Mupashi wa Mushilo: “I Chalichi ukuiteyanya Icine!”

186 Ibukisheni, cena tacakataleba. . . Imwe tekuti mutile, “Ukuba, nomba, Naba kuli *ici*, ba Assemblies. Ine ndi waku Foursquare, nangu Church of God, nangu ku Jesus Name,”

nangu—nangu bonse abashala. Awe! Tekuti wingile ukubomfya ilili lyonse pali yena.

¹⁸⁷ Lesa eta ngo muntu umo. Kabili niwe ufwile ukuiwamya, pantu, “Ena alesenda abantu ukufuma ku Benafyalo, pamulandu we Shina Lyakwe, Nabwinga Wakwe, Umwinafyalo.”

¹⁸⁸ Estere aliiwemye umwine. Awemye umutima wakwe. Uyo eo awamishe. Ico efyo ichalichi cilekabila: ukuwamya umutima.

“Kuti wawamya shani umutima obe, Munyina Branham?”

¹⁸⁹ “‘Ukusambwa na menshi ya Cebo,’ ukupitila mu Mulopa wakwa Yesu Kristu.”

¹⁹⁰ Baibele itila cena cilubo kubanakashi ukucita muli uyu musango, kabili abaume ukubaleka balecita ico. Cena nimwe bonse babili. Umwaume uuli nokuleka umwanakashi wakwe ukuya mumusebo ubwamba, nefyakufwala ngefyo, Nshamukwatila umucinshi ena napakuba umwaume. Ena bamutungululafye. Ico nacilungama. Amubomfya nge cakukumwinako imbale. Cansoni kuli imwe. Mufwile ukuba abaume.

¹⁹¹ Kabili kakumba aleka ichalichi cakwe ukutwalilila mufintu fyamusango ngoyo, ukwabula ukukalipila ifiko ukufuma kucintamba. Ena mwanakashi. Ico tulefwaya baume, i Mbila nsuma, tekubalela ubwana, lelo namaka nokulangisha kwa Mupashi wa Mushilo, ne Cebo. Baibele itila ifi fintu fyalilubana. Cena cilubo kubantu ukucita muli uyo musango, ukucita muli uyo musango. Cilingile ukushimikilwa, nokwikalwa, kabili ukuli konse. Nangu, ichalichi cilekabila ukuwamishiwa, ukusambwa.

¹⁹² Estere aliwemye umutima wakwe kucinsu cakwa Lesa, aile nomupashi uwapetama uwafuka; i Chalichi ico cili nokuba Nabwinga wakwa Kristu. Nomba, ibukisheni, Estelle alikene imifwalile yamucalo. Ena asendele Umupashi mumutima wakwe, ukuya kucinsu camfumu.

¹⁹³ Kabili umwanakashi ileelo, ichalichi ico citontonkanya ukutila cena cili nokwingilamo pantu cena calikwata impendwa ingi, cena e bumba ilifwala bwino nganshi, cena calikwata akabungwe akakalamba nganshi, ichalichi icikalamba nganshi mumusumba, nefintu ngefyo, muli nokucipusa ba mailoshi amamillioni nga muleshintilila pali ico.

¹⁹⁴ Wena usuma, uwawama, umupashi wa mucinshi ku Cebo cakwa Lesa, “ukusambwa namenshi ya Cebo,” kabili ne Cebo muli imwe. Cena kusamba. Ameni. Ichalichi cikabila ukusamba, i Mbila nsuma yonse iyakusamfya. Ico nacilungama. Tekusambafye lubali, lelo ukusamba ya Mbila nsuma yonse, ukusambwa, “ukulengwa ifibumbwa fipya muli Kristu Yesu.”

¹⁹⁵ Nabwinga wakwa Yesu tenabwinga uwafiko. Ena tekuti akwate Uwakwe uwafiko, Nabwinga.

¹⁹⁶ Nga cakuti namayo aisa mukupwa, kabili nga amoneka ngecikulwa cakusungilamo inkumba kulya; umwaume uwakwatafye umucinshi muli ena, tekuti amupe. Kuti amweba ukuti ayeiwamya.

¹⁹⁷ Kabili ilyo ichalichi cakwa Kristu caisa mukupwa, ukutontonkanya ukutila ena aleya muli Nabwinga, nesonde lyonse lilemukonka, Nabwinga wakwa Kristu takatemwe ico. Iyo, mukwai.

Ningile ukwangufyanya.

¹⁹⁸ Nangula Chalichi cakwa Kristu, cakwa Shikulu Yesu Kristu, ico te Chalichi cansamu i Chalichi, nangu, nensamu ishapwa ishafilonganino. Ena talingile ukuba membala wa cilonganino cimo icikalamba. Ena alingile ukuba uwasambwa no Mulopa, uwashitwa no Mulopa. Tekulanda ukuti ifwe tuli ba kuchalichi icikalamba nganshi, akabungwe akakalamba, nangu *ici*, *ico*, nangu *cilya* cimbi. Ena alingile ukuba uwasanguluka, ukusangululwa, uwamushilo, ukwabula akalitoni nangu ulukanshi, ku Mulopa wakwe—wakwe Kapususha, Yesu Kristu.

¹⁹⁹ Kwati ni Estere, Umuntu uwafiswa mumutima, Umuntu uwafiswa, ubufuke nokunakilila kwa Mupashi wakwa Lesa, mumutima wamuntu; te bukata nebumba lyesonde.

²⁰⁰ Ndalanda lyonse ukuti isonde lilabengeshima; i Mbila nsuma ilaka. Oh, cena caba ba mailoshi ama milioni ukutalukana. Hollywood alabengeshima; i Chalichi cakwa Kristu cilaka nokutemwa, kabili uwanakila, kabili umusuma, uwaluse. Ico nacilungama.

²⁰¹ Estere talefwaya ukuipulamikila umwine eka nefyakufwala fyonse ifya nomba ifya mwisonde. Ifyo ifishalemoneka kwati mukashi wa mfumu.

²⁰² Kabili bushe ifwe, kuti twafyaya ukuba nge sonde, kabili bushe ico kuti camoneka kwati Mukashi wa Muntu wa Mushilo? Ifwe, nge Chalichi cakwa Lesa wa mweo, kuti twaipulamikila mu fyakufwala palwesu pamo ne fintu fya mwisonde, kabili nomba twamoneka nga Mukashi wa Muntu wa Mushilo? Bushe ico kuti camoneka ica cifyalilwa?

²⁰³ Ngacakutila wamona umuntu ileelo, uyo ufwile ukuba umuntu wa mushilo; apa paisa umukashi wakwe, kwati nimuka kateka, umo nefintu ifikalamba ifya mishishi ifya citwa kwati *ngefi*; kabili ne fintu fyakashika ku lubali lumu, nefya katapa katapa ku lubali lumbi, kabili—kabili nokumoneka kwati nabamupishapo pakanwa nabalasho wapenti; kabili nomusango onse uwafintu kwati *ngefi*, aleya aleenda napa musebo, notunono-utwakufwala twapapatila *ngefi*; ne nsapato sha sansama *isha* pa muulu, aleya aleisunsha, aleiputaula pa musebo; kabili watila, “Ulya emukashi wa muntu wa mushilo”? Nshilelanda ifya kuseksha. Ndepelafye ifyakulanda.

204 Naisa ku kabungwe kamo aka kalamba akaba Pentecosti, pano tapapitile inshita. Natanike itenti. Kabili bakakumba batile kuli ine, abati, “Umukashi wandi ekalisha wa cinanda.”

Natile, “Ico cisuma, munyina.”

“Bushe kuti wasakamana ena nga alisha?”

Natile, “Iyo. Iyo, mukwai. Ine icine cine tekuti.”

205 Kabili aile kuli maninja. Maninja atile, Munyina Baxter, atile, “Ico nacilungama.”

206 Atile, “Munyina Branham, isa pano. Ndefwaya ukumanye umukashi wandi.” Kabili Naile palya.

207 Mukwai munjeleleko. Mwamona? Nshileesha, ukupanga ifwe i—icakulandapo. Ndeeshafye ukupanga icakulanda. Mwamona?

208 Kabili umwanakashi akwete amaala yakufwala. Nshishibe. Filya fintu, namwishiba, fyonse ifyacitwa, kabili Nshamonapo ifyaba nga filya mumweo wandi; kabili ne ndeshi iyafikile ukufika *apa*, kunuma kwali pambilibili, kwatifye ututambo. Kabili Ine—Ine nshatala monapo imimonekele yafilya mu mweo wandi. Kabili akwete amashikiyo yakalamba ayaleselela kwati *ngefi*, ne fintu ifingi pali ena.

209 Kabili Naloleshe konse konse. Natontokenye ukutula, “Oh, owe!” Ndi Baptisti, kabili Nalishiba bwino ukucila pali cilya. Naloleshe nakabili. Natile . . .

210 Nomba, mukwai, ici tecakusekesha. Lelo Nacilanda ici kuli munyina, kabili Ndesubila cacimwafwa. Tekulanda ico ukutula tube abapusana; nga cakutula Nacitile ico, Nali myalu myalu, mwamona, calekabilwa ukuciwamya, pa lwandi.

Natile, “Mista, bushe wacilanda ukutula umukashi obe untu washila?”

Atile, “Oh, ee.”

211 Natile, “Alemoneka kwati taaba, kuli ine.” Natile, “Ine—Ine nshatala monapo icintu mukumona kwandi mu mweo wandi, ngo mukashi wakwa kapyunga. Cilya tacacila moneka ukuba ngo mukashi wa muntu wa mushilo.”

212 Kabili nangu ichalichi icakwa Lesa wa mweo, ukucita ico ukushintilila pama fashoni yakwe, amalila yakwe ayamakabe, amalila yabwangalo bwafitupa fyampendwa, nefyangalo ifyafitupa, nefyakushana, nefyakusakana, ukuipulamika umwine eka ngefyo, pamo ne sonde, ukumoneka kwati ni Nabwinga wakwa Lesa uwa Mushilo. Lintu ena alapepa ne mishanga, nokushana, namalila, necakulya cacungulo icakunwa umuto, necakunwa icasakanishiwamo ubwalwa, kabili nafyonse ifyaba ngefyo, kabili baletila niba Nabwinga bakwa Kristu? Ena tamoneka ngo Mukashi wa Muntu wa Mushilo, kuli ine. Iyo, mukwai. Ena tekuti asale icintu caba filya. Ena ali nokukwata

umwanakashi ulya uwa lungama, ukumoneka kwati cintu ico Ena aleimininako. Nincetekela ukutila ico e cine. Ico limbi kuti cacena panono.

²¹³ Mayo wakumasamba aliya. Lintu Nali umulumendo umunono, twalekwata. . . Tatwalekwata nangu cimo icakulya, napanono, twalelyafye intongwe shafita nomukate. Nshishibe nga cakutila mwalishiba ifyo fyena fyaba nangula iyo. Eico tatwakwete. . . Naena takwete amafuta mumwaka onse, kabili ifwe mupepifye nokubula pani iyakale nga *filya*, nokuputawilapo umukupo wa nama. Twafikile apo bena kuti baputula, nangu abamubucha baputula inama bafumyako nokutupela umukupo. Kabili twaleipika, ukutupelelamo amafuta, kabili nokupongolwela palya.

²¹⁴ Inshita yonse iya pa Cibelushi ubushiku, ba mayo batile twalekabila ukukwata ayanono amafuta yamono. Kabili Ine—Ine nafililwe ukusuminako kuli cilya icintu nangufye nomba. Kabili Naleinwa yena. Naleywa kuli ena, nokwikata pa mona wandi kwati *ngefi*. Naletila, “Mayo, Ine—Ine tekuti inwe.” Natile, “Cena cilalenga ine ukulwala nganshi.”

Atile, “Nga cakutila iwe taulwele, cena ninshi tekuti cikucitile iwe icisuma.”

²¹⁵ Eico Ndetontonkanya iyoine e nshila iyaba mukushimikila i Mbila nsuma. Nga cakutila Cena tacikwimishe panono, bula iyobe. . . ukumfwa icakulya ca bumupashi icatampileko icalungama, capanga iwe ukulwala panono, ukuipima iwe weka pamo na Baibe: mumone ukutila kulya ukufulwa kwakale, ukuitemwa, ukukana ishiba lesa, ukutemwa isonde, icitunshi tunshi, ne fintu fyonse muno bushiku; kabili ukuleka ichalichi ukuba umwabula abantu, kabili ne fipuna ukuba apabula abantu. Lintu, iwe ulekabilwa ukuba kulya kwati nga Yesu, iwe walikwata u Mupashi Wakwe muli iwe, ukwasha ukubula umuntu onse mucalo ukwisa ku chalichi cobe, kukupokelela Kristu. Kabili ifwe tuita palwesu nomba ukuti tuli ba Nabwinga wakwa Kristu? Oh, weca bulanda we, cibusa!

²¹⁶ Inshita naifika. “Nabwinga Wakwe naipekanya umwine pa Lwakwe.” Oh! “Naipekanya Umwine.” Nabika fyonse ifi fintu lubali. Ibukisheni, Estere asalilwe, na bambi balikenwe. Kabili nibalyafye beka abo abafyalwa cipya cipya, abo abakwata u Mupashi wakwa Lesa, ebakaba Abasalwa bulya Bushiku, ukutila icilongwe cabukata cikabikwa pamutwe Wakwe. Kabili bambi bakakanwa.

²¹⁷ Lekeneni myebe icintu cimo icinono ico icacitike. Ine—Ine, Ndi minshoni, nga fintu mwaishiba, nda sabankanya imbila nsuma, ndabomba umulimo wabu minshoni, palwa miku cine lubali ukuya kwi shilya, konse konse mwisonde. Pano, tapapitile inshita, mu musumba wa Rome, Rome musumba uukalamba uwa fyakulenga. Kabili bakwete isukulu ilya fyakulenga kulya,

kabili nabengi abaice bacina America besu balaya kulya cila mwaka, balakwata umwaka nangu ibili iyakukanshiwa mufyakulenga, ukusambilila ifyakupenta ifikope. Kwali ibumba lya bena America imisepela abaishile pano, imyaka iinono iyapitapo, pamo ngefyo ilyashi banjebeleko. Kabili lintu bafikile kulya, bena bailefye nga bakapoli abafilwa ukutekwa. Lintu bali mu Rome, bena nga filya fine Rome icita: baya mukunwa, nokuifula abene, nokucita ifintu fyonse, bonse babili abalumendo nabakashana.

²¹⁸ Kabili kwali isukulu limo. Kabili muli ili isukulu, ili—ili bumba lya bena America imisepela lyaishile. Kabili no muntu onse pali bena, mupepifye, nokucita icintu cimo cine. Lelo umu umukashana umunono, ena akene ukusuminako kuli ico, nakalya. Ena aikele mukati. Munshita yabushiku, alebelenga ilyo bonse baile mukunwa. Mukasuba, ena alebomba, alebelenga. Ukuba, ena ali uwasekwa pe sukulu lyonse. Kabili ena aisungile palwakwe nga namayo, nemibele yakwe yali iyakwanamayo. Nangula kwali abalumendo baci Roma kabili ne fintu fyonse ifya shingulwike, ukweshu ukumubula ukuya naena kunse, ena alikene ico. Iyo, mukwai. Ena aikelefyey na masambililo yakwe, ukusambilila ifyakulenga, kabili nokupenta, ukucila. Kabili aikele pamo neco.

²¹⁹ Mukulekelesha, umukalamba uwalesunga ilya incende atwalililepofye ukumumona ena, ukumona ukuti ena ali uwaibelako nganshi, nangula ena ali mu Roma Katolika, atwalililepo ukumumona ena, ifyo aleisunga mu mibele yakwe. Mucungulo ubushiku cimo, umukashana umusepela, mulya umwa kwangalila u—umwali umuputule wakulengelamo, mulandu nshi, nangu incende mulya umwali isukulu, aile aleenda ukufuma musukullu, kabili aile ukulola pamuulu walupili, kabili nakasuba kalewa. Kabili aiminine palya, pamo nobusuma bwakwe, ubwawama pacinso, kabili nomushishi wakwe waleselela panshi, ukulolesha kuli *lulya* ulubali ukwalewila akasuba.

²²⁰ Ulya kasunga umukalamba alekolonganika ifyani mulubansa. Atwalililepofye ukumona ulya umukashana, ilyo alekolonganika ifyani. Icintu cimo catwalililepofye ukulamweba ukutila, “Kabiye, ulande naena.” Eico abikile icakusebelao panshi, afumyako necisote cakwe icakale, aendele nokuya fika palya apali namayo umusepela. Awamishe pa mukoshi wakwe. Ena apilibwike. Atile, “Njelelako, misisi.”

Atile, “Ee, mukwai. Icine cine.”

²²¹ Kabili amwene ena ukuti alelila. Bonse aba abashala baile mukwangala ukukalamba mu bushiku. Atile, “Madamu, Ndesubila ukuti malang’umfwa munshila iilungeme, ukutila Ine nalalandafye na imwe.” Atile, “Iwe waba pano, ukucila pa myaka ibili nombamba. Kabili Nalimona ibumba ilyo waisa nalyo,

mukutwalilila balafuma ukuya kumalila, kabili nokulaila imiku iingi mubushiku, nabakolwa, kabili nefyakufwala nafifuma lubali pali bena, nefintu fyonse. Lelo Nalimona ukutila iwe tauyako kumalila yamusango ngefyo.” Kabili atile, “Ine—Ine nalimona ico, mukumoneka, ukutila iwe lyonse ulolesha ukwabuka bamba. Mu cungulo kabuba, ulenda waisa pano, nokwiminina pano cila cungulo kasuba, kabili nokumona uko akasuba kalewa.” Kabili atile, “Cinshi, cinshi icilenga ico?” Atile, “Ine ndi muntu umukalamba. Kabili Ine—Ine naliba umuntu uufwaya ukwishiba cinshi icilenga ubu ubupusano pakati kaiwe na bambi.”

222 Atile, “Ee, mukwai.” Atile, “Mukwai, Ine ndolesha ukulola ku ng’anda lintu akasuba kalewa.” Atile, “Ukwabuka, ukucila pali kalya akasuba kwi shilya ekwaba ing’anda yandi.” Kabili atile, “Muli ilya impanga mwaliba icalo cimo. Kabili muli cilya icalo cimo mwaliba umusumba umo. Kabili muli ulya umusumba mwaliba ing’anda imo. Kabili muli ilya ing’anda mwaliba umulumendo umo.” Atile, “Ena, pamo, ni kalenga. Lintu Nafuminepo, ukwisa kuno, Nalaile ukutemwa kwandi kuli ena. Ifwe twali kobekeshanya.”

223 Kabili atile, “Temulandu neco onse uwashalako pali bena acita, ico tacakwata nangu cimo icakucita pamo na ine.” Atile, “Nalaile ukwikala uwacine kabili uwalungama.” Kabili atile, “Ndefuluka ubushiku ubo lintu Naumfwa palwandi pa muulu wayalya amapindo aya ilya indeke iikalamba iili nokungabusha bamba nokunjikisha pa cibansa ca ndeke apo ena ali nokunkumanya. Ena alakula ing’anda, kabili tukekala capamo muli cilya icalo.”

224 Kabili atile, “Uyo wine emulandu Ncitila munshila Ncitila. Ndi uwacine kubulayo Napangile ku mulumendo. Kabili naena wacine kubulayo ubo apangile kuli ine.” Atile, “Ndomfwa ukufuma kuli ena, inshita yonse, kabili Ndamulembela, kabili” atile, “ukulalembeshanya umo nomunankwe. Tucili natwikatilila kumilapo yesu, ukulolela pa bushiku tukakumana.”

225 Oh, ifyo ico cingacitika kumwina Kristu umwine mwine, ukufumako kufintu ifya mwisonde. Kabili ubushiku bumo, imwe mulalanda palwa kwisa pa cabu, pa mapindo ya Nkunda! Ena aleishila Nabwinga, umo uyo uushi itumpika nesonde nangu nefintu fya mwisonde. Ena alisambwa mu Mulopa wa Mwana wa mpaanga. Ena alilaya ukutemwa Kwakwe—Kakwe kuli Ena epela. Ukutemwa kwe sonde kwaliya nokufwa kuli Ena. “Icupo ca Mwana wa mpaanga nacisa, kabili na Nabwinga Wakwe naipekanya pa Lwakwe kale.”

Natutontonkanye pali ico ilyo twakontamika imitwe yesu pakashitafye akanono.

226 Ubushiku bumo, ilyo Ndelolesha kukuwa kwa kasuba, Ine pamo, imyaka amakumi yatatu naumo iyapitapo, napangile ubulayo kuli Umo untu Natemwa, ukutemwa kwandi konse kuli Ena. Ine lyonse nalyesha ukwikatilila kuli Ena ne Cebo Cakwe, konse kuntu Nja. Ninjishiba kuli abengi bambi abekele pano, ngefyo, ukulolela pa bushiku bulya lintu ubwato bukalamba ubwa Zioni bukesa pa cabu, ukusenda imyeo yesu nokututwala Mukubapo Kwakwe Untu ifwe twatemwa kabili alilaya ukutemwa kwesu.

227 Kuti kwaba bamo muno munshita ino iya bushiku, abo abashatala abapanga uko ukulaya. Kuti kwaba limbi bamo abo abapanga bwena kabili babonaula. Nga cakutula iwe uli muli iyo imibele munshita ino iyabushiku, cibusa, mulandu nshi iwe tawingabwelela muno nshita yabushiku nokupanga cipya cipya umulapo obe? Nga cakutula tawatala, panga ico. Mulandu nshi iwe taulefwaila ukwisa nokupanga ico munshita ino iya bushiku? Tila, “Shikulu Yesu, Nalikutemwa Iwe.”

228 Ibukisha, nga cakutula iwe walipanga kale umulapo obe, kabili ucili uleisakanya ne fintu ifya mwi sonde, Yesu tali nokukwata nabwanga uwaba ngefyo. Tali nokukwata umo uyo uwabucende. Ukutemwa kobe konse kufwile kwaba kuli Ena. Kabili nga cakutula iwe walitemwa ifintu fya mwisonde namafashoni aya muli lino isonde, ukucila pafyo iwe watemwa Lesa, nomba ninshi iwe tawaipekanya kale palobe.

229 Bushe muno muli uyo muntu muno nshita ya bushiku, lintu ifwe natukontekako imitwe yesu, nga kuti iwe waimyako ukuboko kobe, tila, “Munyina Branham, mpepelako ine. Ndefwaya ukuba muli iyo nshila. Ine—Ine ndefwaya ukuba ulubali ulwa kwa Nabwanga. Kabili Ninjishiba ukutala Ndecita ifintu ifyo Nshifwile ukucita. Mpepelako”? Lesa akupale, nkashi umwina India. Lesa akupale, nkashi. Naiwe, munyinanane. Naiwe, munyina. Umuntu umo umbi? Imyako ukuboko kobe, nokutula, “Mpepelako, Munyina Branham. Ine—Ine—Ine—Ine ninjishiba Nshili uwalungama.”

230 Nomba ba uwabufumacumi mwebene. Lolesha kunuma kumweo obe. Ufwile ukulolesha kunuma ilyo taulaya kuntanshi. Lolesha pafyo waba. Lolesha pafyo mupashi wakwata akulenga ukucita. Nga cakuti tawakwata. . . Nga cakuti utila uli mwina Kristu, kabili nalyo line ucili uleisakanya nefintu fyamwisonde, munyina, nkashi, kuti waba shani lelo impofu nga taulemona ukuti naulufyanya?

231 Umuntu umo alandile ubushiku bumbi, atile, “Munyina Branham, iwe ufwile ukusha abantu ngefyo.” Atile, “Abantu bakwita iwe ukuba kasesema.”

Natile, “Nshili kasesema.”

232 Atile, “Lelo abantu batontonkanya ukuti eflyo waba. Iwe ufwile ukulafundisha aba abanakashi. Mucifulo cakubeba

ukukwata imishishi itali kabili nefya kufwala fyalungama kabili nefintu kwati ngefyo, iwe ufwile ukulabeba ifyo bena bafwile kukwata ifintu fyabu mushilo.”

²³³ Natile, “Kuti Nabafunda shani insamushi, lintu bena balafilwa na ABC, yamu sukuulu lya baice? Tabakwata nangufye ukwishiba ukusuma ukwa kuiwamya abene beka bwino, ukutila, ‘Nabwinga wakwa Kristu!’” Nshilelanda ico mukukalifya. Ndelanda ico mukutemwa kwa bulesa.

²³⁴ Ngafintu Nacilanda muno lucelo, ngacakutila Namona iwe uleya ukokonka umumana mu bwato, nokumwona ukuti walaingila mu cipoma, nobo ubwato tekuti bukwanishe, ine ukubilikisha kuli iwe nokupundisha kuli iwe, Ine ninshi nshileesha ukukucena. Nalikutemwa. Pantu, ngacakutila taucitile ico, umweo obe kuti waonaika.

²³⁵ Bushe kuliko naumbi umo, imyako ukuboko kobe ilyo tatulapepa? Nakumona, uko kunuma. Lesa akupale, kabili naiwe, iwe. Nawishiba umweo obe ulekulanga ukutila walilufyanya. Iwe ucili walitemwa isonde ukucila ukutemwa Lesa, nomba ninshi pali icintu cimo icalubana pancende pamo. Iloleshe we mwine. Mulya mumiputule kulya, imyako ukuboko kobe, utile, “Mpepeniko, Munyina Branham.” Lesa akupale. Lesa . . . Ico nacilungama. Uwacishinka ukulola kubusuma, Ine—Ine nalitemwa icishinka.

²³⁶ Ubo ebwaba bwafya ne chalichi ca Pentecosti ileelo. Tatwakwata icishinka icituntulu ico twakwete. Takwakwata amaka aya—ayakwisa nokulanda ico, ukusumina ukuti twalilufyanya. Ciwa ewakwatafye ukwikatilila kwabefyo pa chalichi mpaka cena cabafye icayalanganya mu matipa ye sonde. Tamufwile ukucita ico.

²³⁷ Umweo obe ulashininkisha ukutila iwe taukwete ico ulelanda ukukwata. Nomba mulandu nshi tawingalandila ico? “Ena uyo ukulapila ulubembu lwakwe akapelwa ukwelelwa: uyo uufisa ulubembu lwakwe takatunguluke.” Iwe tekuti uufise lwena. Lesa alishiba fyonse palwa ico. Kabili ngacakutila wamona nokwishiba ukutila iwe tauleikala uwalungama, nomba mulandu nshi tawingalapilila kuli ico, no kufuma kabili uleke cibe icalingikwa?

²³⁸ “Bamo abantu imembu shabo shilabatangilila; shimbi shilakonka panuma.” Leken ishandi shintangilile. Leken nande ishandi shonse nomba line. Leken Lesa ashilungamike shena. Ifyo efyo tufwile ukucita.

²³⁹ Pali amaboko mutanda nangu cinekonse ayemishiwe pamuulu. Palya icine cine nayacilapo pali ayo muno muchalichi cinono, muno nshita yabushiku, iya bantu umwanda nangu ibiili pano, nangu limbi umwanda umo na makumi yasano. Lesa akupale, we mulumendo. Nomba, Lesa ukupale, namayo. Lesa

akupale, nkashi. Ico nacilungama. Lesa ukupale, wemwana. Ico cisuma.

²⁴⁰ [Pali tepu tapali amashiwi—Kale]. . .-abanakashi ba kululamba tabaputula imishishi yabo, lelo ileelo balacita ico. Cinshi icacitika? Bena tabalepanga. . . ukusuba—ukusuba ifyakupenta. Banoko bobo tabacitile ico, nga cakutila bena tabali niba pentecosti. Cinshi icacitika ileelo? Pantu bena baleifumfunya mu fintu ifya mwi sonde. Kabili ne sonde lilelolesha pali ifwe. Ifwe tulanda ukuti tuli Chalichi ica mushilo. Mulandu nshi? Ifwe tatumonekela nga Nabwinga wakwa Kristu. Palwa imwe mwe bantu kulya, ifintu fimo fine. Muniyina, insoni shibe pali iwe.

²⁴¹ Mwe Taata wamu Myuulu, lintu Nalolesha monse, kabili napanga ubwite ukwisa kucipailo mumusango ngoyo, ukukalipila, ukuputaula, cimoneka kwati kubomfya amashiwi ayabipa. Lelo mukati kandi mulesuma no mulopa, lintu Nnjishibe ukutila tulepalamina kumpela. Utu utumato utunono tuli nokonaulwa, mu bushiku bumo. Imfwa ili nokupuma, kabili nefya kulwisha. Kabili miku inga iyo Naitwa kulubali lwabo, kabili nokumfwa balelanda baleti, “Oh, Muniyina Branham, nga cakutila kuti Naba uwamweo nakabili.” Nomba, ilyo aba kuti bacicita, Shikulu, ukulungamika ifintu!

²⁴² Ndeesha ukulingana napo ningapela. Lesa, lekeni Mupashi wa Mushilo acisokolole ku bantu, ukutila Ndeeshafye ukubafwa, tekubakalipila. Lelo, nga fintu Paulo alandile, uwakale! Mwe Lesa, Nshilefwaya bena ukuba abacenwa, lelo Ndefwaya ukubacena icalinga ukutila bengamona apo balufyenye.

²⁴³ Napepa ukutila Mwalacipela munshita ino iyabushiku, aba abantu, abantu abemishe amaboko yabo, pamo—pamo nomucinshi uukalamba ukwi—ukwishiba, kucinso cakwa Lesa, ukutila bena nabalufyanya, kabili balefwaya ukuba abalungama. “Fwaya, kabili iwe uli nokusanga. Konkonsa, cena cili nokwisuka.” Lelo nga cakutila taukonkoneshe, kuti Ena aisula shani? Taufwaya, kuti wasanga shani?

²⁴⁴ Lekeni Mupashi wa Mushilo, Shikulu, alete aba abantu kukucimba ukukalamba kuli Lesa, muno nshita ya bushiku. Lekeni Taata umukalamba uwakwa Shikulu Yesu Kristu abashishe, umweo, umubili, no mupashi, kabili nokubabika mu Mubili uwakwa Shikulu Yesu Kristu. “Pantu icupo ca Mwana wa mpaanga cili mupepi, kabili na Nabwinga Wakwe naipekanya pa Lwakwe.” O mwe Shikulu, lekeni ubu bube ubushiku ubwa kuipekanya, pantu mailo kuti bwaba ubushiku ubo twingamukumanya Ena. Tatwishibe ninshita nshi iyo ifwe tuli nokwitwa ukumukumanya Ena. Fikilisheni ico, Shikulu.

²⁴⁵ Nomba ilyo Ndepepa, kabili naimwe namukontamika imitwe yenu panshi. Cila umo pali imwe uwimishe ukuboko kwakwe, nga cakutila mukushika uli uwacishinka pamo neco,

kabili iwe icine cine naupilibula ico, kabili iwe tauli nensoni ishakuleka abantu beshibe ukutula iwe uli mucilubo! Iwe uli nokwiminina pamo nabena kulya mu Bupingushi, nangu cibe ifyo. Kabili Lesa nabika ukushininwa ukukalamba pali iwe, ukutula iwe nawishiba ukutula uli mucilubo.

²⁴⁶ Pano inshita imo iyapitapo, Naleshimikila icintu cimo palwa ico. Nalandile kuli namayo umusepela uwiminine kulya kunuma. Alemoneka uwabipisha, umwana umwanakashi uwakwa kapyunga. Kabili ankumenye panse ya chalichi, kabili alinjebawile! Atile, “We muntu uwabula ukwishiba.” Umunono, uuyumfwa, uwapenta milomo; umwipi, uwabeya imishishi. Atile, “Nga cakutula Ndefwaya umuntu umu ukulanda kuli ine palwa ico, kuti Nabula umuntu umu uwakwata amano.” Atile, “Wikatalaisa pa cintamba cakwa taata no kushimikila icintu icaba ngefyo nakabili.”

²⁴⁷ Natile, “Bushe ulepilibula ukweba ine ukutula, ba wiso, bakashimikila bacishinka mu Baptisti nga fintu bena baba, kabili kuti bafilwa ukushimikila ukukana lola kuli ico?”

Atile, “Ena tacikulipila ukwisa kuno . . .”

Atile, “Ena tacikulipila ukwisa kuno, nakalya. Ine njishile nobwite.”

Atile, “Ine nshakatale nkwelela pali ico.”

²⁴⁸ Natile, “Ico cili kuli iwe. Ine nacikonkafye i Mbila nsuma.” Utumuti twamaluba yama rosi twalepunga kulya mumwela uunono. Umwanakashi umusepela uwayemba.

²⁴⁹ Ukuyako kuntanshi, umwaka wakonkelepo, Napitile mu musumba. Namwene ulya wine namayo umusepela naba siketi bakwe baleselela ukuya panshi, alepepa umushanga, aleya mu musebo. Natontonkenye ukutula, “Ulya mukashi wakwa Munyina *Wakuti-na-wakuti*, nangu, umwana umwanakashi.” Naendele ukwabuka umusebo, ukumona ukutula Ine nshifikile kuli ena.

²⁵⁰ Ena aloleshe pali ine, alepepa umushanga, alefumisha necushi mu myona yakwe. Atile, “Ulishani, kashimikila,” ukulanda kwabulamo lesa muli ico, kwati ngefyo.

Natile, “Ukuba, ukuba!”

Atile, “Pepako umushanga wandi. Ba umwaume.”

Atile, “Bushe iwe taumfwile insoni palobe?”

²⁵¹ Aingishe ukuboko kwakwe mwitumba lyakwe, atile, “Nomba bulamo umushanga.”

²⁵² Natile, “Insoni shibe pali iwe. Insoni shibe pali iwe, ukupela umushanga ku mubomfi wakwa Lesa.”

Atile, “Nomba limbi kuti wanwamo mwibotolo lyandi.”

Natile, “Mukwai taufwile ukulanda ifyo.”

253 Naloleshe pali ena. Nafililwe ukukanalila, pantu wishi aali umuntu umusuma. Namuloleshe. Natontonkenye ukutula, “Oh, owe! Ena atontonkenye ukutula alikwete inshita iyakwikala iikalamba.”

254 Natampile ukuyako pantanshi. Nafililwe ukukanya ifilamba ukufuma mu menso yandi. Naendeleko ukuyako pantanshi. Atile, “Lolelako panono.”

Natile, “Ee, mayo?”

255 Abweleleko kunuma. Cena califye icansoni ukulanda kuli ena pa musebo, na bantu balepita. Aendele abwela. Atile, “Nawishiba ico wanjebele bulya ubushiku?”

Natile, “Ine ndebukisha lyonse.”

256 Atile, “Ndefwaya nkwebe, kashimikila, iwe walilungike.” Atile, “Nalikalifye Mupashi wa Mushilo panshita twalekeleshe ukukumana.” Nomba, apa pali icakulanda ico umwanakashi alandile kuli ine, kabili Nshatala ndaba ico, ilyo lyonse Ndi no mweo. Atile, “Alebombela pali ine bulya bushiku. Lelo,” atile, “lintu Na Musushishe ilya nshita, eyali inshita yakulekelesha kwandi.” Atile, “Umutima wandi waliba uwakosa nganshi; Nshisakamana napali Lesa, ichalichi, nangu icintu icili conse cimbi. Ndakalipila ba taata, cila bushiku.” Kabili atile, “Ndamona umweo waba mayo ulesalulwa kumbo, kwati citumbuwa, kabili ndaseka pali ico.” Ico ekukalifya Mupashi wa Mushilo munshita yakulekelesha. Tontonkanya pali ico.

257 Leken i tuleya ku Ng’anda pa mapindo ya Nkunda. Leken i tube Nabwanga. Imako ukufuma pacipuna cobe nomba, nga cakutula walilufyanya. Isa pano. Iminina pano pa cipailo nokutula, “Ine nalilufyanya. Munyina Branham, Nalikwata ukufulwa fulwa. Nangu, Ine—Ine—Ine naikala uushaba na lesa. Ine—Ine nshifwile ukucita ifi fintu ifyo Ncita. Munyina Branham, Nalicya *ici*, na *cilya*, nangu *cimbi*. Ndi uwasekwa pakubepa. Ndi uwasekwa pakwiba. Ndi uwasekwa pa cintu cimo. Ine nshabombela Lesa mu musango untu Mfwile ukucita, kabili Ndi uwansoni pali ine nemwine, kabili Ndefwaya umweo wandi ube uwalungama. Bushe tekuti umpepeleko ine pano muno bushiku, Munyina Branham?” Ine nalaba uwansansa ukucita ico.

258 Nga cakutula Lesa kuti aasuka amapepo yandi, ukumfwa abalwele, ne mpofu, na bacululuka, Ena icine cine ali nokumfwa ipapo ilya mubembu. Bushe tekuti wise nokuba ulubali ulwakwa Nabwanga muno bushiku? Nakwita ukwisa.

259 Natotela, munyinane. Nalitemwa uyo umusango wakushipa, uyo uwingenda nokusumina icilubo ukutula iwe walilufyanya. Lesa akupale, munyina. Iminina *pano* pene.

260 Bushe ulenjeba, ukutula kuti waimya ukuboko kobe kabili wakana ukuba uwacishinka palwa ico? Cinshi icacitika ku

bantu? Munyina, mulandu nshi? Bwafya nshi ubuli na bantu besu muli buno ubushiku? Ulepilibula kuti waimya ukuboko kobe, ukutila iwe walilufyanya, kabili nomba wafilwa ukwisa? Kabili ishiba, “Uyo uwaishiba ukucita icisuma, kabili tacita cena, kuli ena cibi.” Bushe tewaise?

Ilyo kalisha wacinanda, nga kuti mwafwaya, nkashi, kalisha wacinanda, lisheni akalwimbo kanono.

²⁶¹ Nde mwita. Ndefwaya ukumipusha. Nibanga muli ili bumba abasangwamo mukulongana lintu. . . Namwishiba Nshili kashimikila. Nshakwata amasambililo.

²⁶² Lesa akupale, namayo munono. Ico cisenda fye umukashana wine wine ukucita ico. Ili ibumba lyabakemba ilileisa pano, akupale, nkashi yandi. Uko ekushipa. Nda—Ndakumbwa uyo namayo umunono. Lesa ukupale, wemutemwikwa. Nalikwata umukashana umunono ku ng’anda, ukulinga nomushinku waimwe bonse, Rebekah umunono. Ndekutotela. Wemukashana munono umwina India? Lesa akupale, wemutemwikwa, uyu umunono namfumu. Lesa abe naiwe, we mutemwikwa. Iwe, nkashi umunono, Lesa abe naiwe. Kabili pamo naiwe, nkashi.

²⁶³ Nomba, lolesheni pano. Ngacakutila banamayo imisepela kwati ngefi, abakashana banono, nabakampungu babo abanono; kabili kwashimikilwa isambililo ilya baputaula mu tupimfya, kabili apa baisa pano, ukwishiba ukutila baba mucilubo, baiminina pano kucinso cebumba ukupanga ukulapila. Icine cine, icine cine imwe mwebanakashi bakalamba, tekuti mwise? Mwaisa pano, nokwiminina ukukonka pano.

Bushe kuti Nafwaya icinso Cobe;
Undapeni uwandi uwalaswa, umupashi
uwatobeka.

Natulwimbe.

Mpususheni ukupitila mukusenamina Kwenu.
Kapususha, Kapususha,
Umfwa. . .

²⁶⁴ Icine cine iwe walikwata icishinka cikalamba icakupepa ipepo ilyakuiicefya, “Njiteni, mwe Shikulu, njesheni, kabili nokumona ngacakutila kuliko conse icalubana pamo naine.”

Mwincilila.

Lesa akupale, wemutemwikwa nkanshi.

²⁶⁵ Nibanga muli kuno kulongana abemineko nokumona, mwibumba, abanakashi, abaume, nabonse, abacisa lintu Nacimininako ndepepelako abalwele, kabili na Mupashi wa Mushilo alebeba ifintu, pafya membu ne fintu, nokwishiba? Nibanga pali imwe abeshibe ukutila ico ecine? Tafilwa. Mupashi wa Mushilo alenjeba, Mupashi wa Mushilo umo wine, ukutila kuli icintu cimo muno munshita ino iyabushiku icile Mukalifya.

Nomba, ico cili ukutila IFYO EFYA SOSA SHIKULU. Nomba, ukumanye ico pano, nangu Palya.

²⁶⁶ Ine nshili umuntu usensenunwa nefyakumfwa umfwa ifipitana mumubili. Iyo, mukwai. Ine ninjishiba bwino bwino apo Njiminine, kabili Ine—Ine nalishiba Lesa. Ico nacilungama. Kuli abengi pali imwe abo abalefwaya ukwiminina pano apo abakashana imisepele bali. Nomba, bushe tamwaise? Ndemwita imwe. Nshile mikonkomesha. Lelo ndemyeba fye.

²⁶⁷ Umuntu umo atile, “Nshacumfwapo ukwitwa kwakucipailo uko kapyunga akalipila ibumba, mufintu ifyaba ngefyo.”

²⁶⁸ Iyo ine enshila cifwile cacitilwamo. Iwe tekuti wise nelyashi limo ilya kutoba umutima, umo mayo alefwa nangu icintu cimo. Ico, ico kuba pesamba lyafyakumfwa umfwa mumubili. I Cebo cakwa Lesa eco ufwile waishilapo. Iwe twaufwile ukwisa pesamba lyafyakumfwa umfwa. Iwe ufwile waisa naucetekela ukuti Lesa ni Lesa, kabili uli mu ng’anda ya bupingushi iyakwa Shikulu. Kabili waisa, ulepatatila umulandu obe.

²⁶⁹ Lesa akupale, munyinane, nkashi yandi. Ndefwaya ukuposhanya mukuboko kobe, nokutila Ndetotela pa kushininwa kobe ukwacishinka. Namayo munono, Ndekutotela. Lesa akupale. Leka Ena akupele ulya Mupashi wa bulamba. Akupale, munyinane. Lesa abe na iwe.

²⁷⁰ Umuntu umo nakabili, nomba twalaisalila. Cena limbi kuti caba icakwisalila panshita imo iyakulekelesha, pamo. Mwamona? Nshishibe nililali. Ndesubila ukutila cena tacitilwe. Lelo limbi kuti cacitika. Mwamona?

Kapususha . . .

²⁷¹ Isa kuno, nkashi yandi. Ndefwaya ukukuposha mukuboko kobe, natotela. Ndetotela ico cicetekelo. Ico cicetekelo icine cine.

²⁷² Isa kuno, munyinane. Ndefwaya ukuposhanya mu minwe na iwe, pano pene. Ndetotela bucishinka bobbe. Lesa akupale.

²⁷³ Isa kuno. Lesa akupale. Ndetotela bucishinka bobbe, pa kukwata ubwiminishi pali . . .

. . .mwincilila.

Kapususha . . .

²⁷⁴ Cinshi? “Icupo ca mwana wa Mpaanga nacisa, kabili Nabwinga Wakwe naipekanya Umwine eka.”

. . .ukulila kwakuicefya;

Ilyo ba . . .

Mwilancilila. (Cinshi?)

Ndecetekelafye mubusuma Bwenu,

Bushe kuti Nafwaya icinso Cenu;

Undapeni uwalaswa wandi, umupashi

uwatobeka, (Apo i Cebo caputula muli cena.)

Mpususheni kukusenamina Kwenu.

Kapususha, Kapususha,
 Umfweni ukuicefya kwandi . . .
 Apo muleita, Bambi,
 Oh, mwilancilila.

²⁷⁵ Ibukusheni, Mupashi wa Mushilo ewa ciputula ukwingila mukati ka mutima obe, nokwisa pamo. Tontonkanyenifye pa ncende Ena aputwile, kabili ulyo muntu takatale laba ico. Ena lyonse ali nokwibukisha ico. “Ngacakutila imitima yesu tailetuseka.” Lelo lintu waisa ne cintu cimo mu Cebo cakwa Lesa, kabili wapitilila ico, ulo ninshi te Lubuto lwakwa Abrahamu. Abrahamu asungile ubulayo bwakwa Lesa mu mutima wakwe, temulandu ne caishile nangu ukuya.

²⁷⁶ Ndetotela bonse aba abeminine ukushinguluka icipailo. Ipepo lyandi pali imwe, lyakutila Lesa apele ukukabila kwa mitima yenu muno nshita yabushiku, nokulenga imwe ukuba abantu bashila abene bene.

²⁷⁷ Bamo aba imisepela bacibusa pamo pali abaku India, abaku Spain, abaku Mexico, bonse nabeminina ukushinguluka, abantu abalanda ukuti bona Kristu, limbi, pamyaka iingi, lelo bamona ukutila cena cilubo. Bona balefwaya ukuba abalungama. “Balipalwa abo abakwata insala necilaka cabulungami, pantu bakesushiwa.” Abasekwa, abaiteyanya ukulungamika ifintu bwino kuli Lesa, ukupitila mufipailo ifya mulilo ifya bupingushi bwakwa Lesa.

²⁷⁸ Muli nokukumanya ico pa ncende pamo, mwe fibusa. Imwe muli nokukumanya ico pa ncende pamo, eico kumanyeni ico pano pene. Mwilolela mpaka ulucelo. Kuti mwafwa muno munshita yabushiku, mubusanso, ilyo muleya ku ng’anda.

²⁷⁹ Nomba linefye mukulongana, Napangile ubwite bwakucipailo, kabili—kabili Naitile, nga fintu cali ku Ohio. Kabili bulya ubushiku, Nashile icikulwa, kabili nafuminepo amamineti ikumi limo nayasano. Naumfwile umuntu umo alepunda, kulubali ulwa musebo. Naiminine, nokuya palya. Motoka yali mubusanso bwa pamusebo, yaile punka muinankwe. Kabili umwanakashi ulya uwaikele palya, ali nomwenso nganshi, afulile ininda minwe yakwe, ali uwa mwenso nganshi. Alifwile. Kabili alelanda ku mwana wakwe umwanakashi, pakuya, uwaleensha. Bali nankwe palya, ukumupekanya ukuya kucipatala. Kabili bonse babili bafwile balishile kucipailo. Kabili umwana umwanakashi atile, “Bamayo, bacilanda ishiwi ilyakulekelesha ilyo motoka tailatupunka, Nacilufyanya lelo munshita yabushiku. Ninjishiba ukutila Nacicita ico.” Kabili palya umweo wabo wacitwa.

Oh, watila, “Ico tekuti cicike kuli ine.” Cena limbi kuti caccitika. Cena limbi kuti cacitika.

280 Kabili inga cakutula Mupashi wa Mushilo takusekele nakabili nokukweba ukutula naulufyanya? Nomba ninshi iwe kuti waya mu Muyayaya ngefyo. Kabili nawishiba, pamo noyo musango wa mupashi, iwe tekuti ucite ico. Mukwai, pitulukenimo muloleshe kunuma ya mweo wenu, nokumona ifyo mwaikela. Kabili muloleshe kunuma kulya kabili mumone nga cakutula wena niulya uwawama, umweo wakucefya uwa mwina Kristu, ukwampana pamo ne Cebo Cakwe. Nga cakutula tacili ifyo, nomba iseni nokuba abalungama. Kuliko . . . Mulandu nshi—mulandu nshi mwingabulila icakupyanyikishapo, lintu imyuulu yaisulamo amapalo aya tuntulu aya pentecosti ayo ayenga wamya umutima wenu, ukuwamya umweo wenu? Bushe ico tacilungeme?

281 Nibanga bakapyunga abali pano muno nshita ya bushiku? Ndefwaya imwe bamo mweba bwananyina mwise nokwenda pamo naifwe. Ico nacilungama, munyina? Ee. Isa pano, kuti mwacita ico, pali minetifye, mwebabwananyina? Ico nacilungama.

282 Yesu atile, mu Cebo Cakwe, “Ena uyo uumfwa i Fyebo Fyandi, nokucetekela muli uyo Ena uwatumine Ine, nakwata Umweo wa Muyayaya; takese mukusekwa, lelo napula ukufuma mumfwa ukwingila mu Mweo.” Yohane Washila 6 itila ukuti, “Kabili Nkamwimya ena nakabili pa bushiku bwakulekelesha,” ukubuka.

283 Mwe bantu, ifwe, ifwe tufwile twaimininako kuli ico. Tufwile twacita ico. Cena cifwilefye cacitwa. Eico i . . . Cena tecakumfwa ifyakupita mu mubili. Ifya kumfwa umfwa mu mubili fiya pamo neco, ifyo fine. Ico nacilungama. Lelo icintu cili icakuti, wena mutima uwaipelesha.

284 Bulafye iwe i Cebo cakwa Lesa, nokutula, “mwe Lesa, Nalilufyanya. Ndi uwabulanda Nacitile ico. Imwe mwalishiba umutima wandi. Nalilufyenye. Pano penefye pancende, Nalapila ku cilubo candi. Kabili ukufuma muli buno bushiku, ukuya kuntanshi, Ine naipela kuli Imwe. Ndilubali lwakwa Nabwinga. Nshakatale ncita ico nakabili; nshakatale ndeka ukufulwa fulwa kwandi ukwima nakabili. Ndi—Ndi nokucita kwati ni namayo. Ine ndi nokucita kwati nishimucindikwa. Ndi nokucita ifintu kwati fintu Baibele yatila ndecita. Ndi noku Misenda nombaline pa Cebo Cenu.” Nomba ninshi iwe waya ulefika pamo pa ncende.

285 Iwe wacetekela ico, bakashimikila ba Mbila nsuma? Bushe ico e Cine? Ico nacilungama.

286 Nomba, lekeni tukontamike imitwe yesu mwipepo, cila umofye pali imwe, munshila yobe.

287 Ibukisha, apo pene kulubali lobe pali Kristu. Kuntanshi yobe, napano pa cipailo, peminine abena Kristu balepepa. Kunuma yobe; kuli bakapyunga ba Mbila nsuma balepepa. Nomba, ico ecilebika iwe mumibele yakupepa.

288 Nomba, ukulanda kobe, mu mutima wandi, ni munshila yobe: “Shikulu, Nalilufyanya. Munjeleleko, Shikulu, Nalicita ifi fintu. Ine nomba nalapila kulubembu lwandi. Nacetekela pali Iwe. Ine napokelela Iwe nomba. Ndefwaya ukuba ulubali lwakwa Nabwinga. Mwi Shina ilyakwa Yesu Napepa.”

Nomba, sunga ukulapila kobe pa mutima mu mutima obe. Nomba Nalakupepelako iwe.

289 Taata uwa mu Myuulu, ifyo cinkalifya inshita shimo lintu Nalolesha pabantu abantenwa, kabili nokumona ifyo Musenda i Cebo noku Cibika palya. Cena ciputulafye ukufika nakumutooto, wa mwifupa, lelo nomba Imwe mwaisapo nokushininkisha cena ukuba Icine. Cena e Cine.

290 Pano napeminina abaume nabanakashi, nabanamayo abanono, abakashana abanono nabeminina pano nemitwe yabo iyakontama, nefilamba mumenso yabo, panopenefye pamansansa aya mweo. Ndetontonkanya apo bena cingapwila, ni palya muli cilya ica kuipitolola, icakushana ukuya kuntanshi nokubwelela kunuma, abaikatililwa ne ciwa, ibumba lyatitikishiwa ne ngulu. Bali pano, nabeminina pano munshita ino iyabushiku nemitima iyakontama, balefwaya icintu cimo ico bena bengabikapo amaboko yabo, nokutila, “mwe Shikulu Lesa, ngwamyeni ukufuma kufintu fyonse ifya mwisonde.”

291 Pano pali abaume abakalamba, abaume imisepela, abanakashi abakalamba, abanakashi imisepela, bonse nabeminina capamo. Balelapila kufilubo. Imwe mwacilanda kumitima yabo; nga teifyo nga tabali pano. Cena cilelangisha ukutila bena nga tabacima ukufuma mufipuna fyabo, ukwabula ukupanga ukusala kale. U Mupashi wakwa Lesa waciba pali bena, kabili—kabili wacitila, “Imwe mwalilufyanya.”

Kabili nomweo wabo uunono wacitila, “Shikulu, nomba Ndefwaya Imwe.”

Kabili naciwa acitila, “Ikala tondolo.”

292 Lelo u Mupashi wakwa Lesa wacitila, “Ima.” Kabili nabenda ukwisa mukunakila, kabili nabeminina pano pacipailo.

293 Nomba, nga fintu Ng’ambwile kuli Imwe i Cebo Cenu, “Ena onse uyo uuli nokwisa kuli Ine, Nshili munshila yonse ukumutamfya. Nangu imembu shenu shikashike ce, shena shili nokuba ishabuuta ngemfula yabuuta; ishakashika nge langi lyakashika, ishabuuta ngo butonge. Iseni nokushita kuli Ine, umwangashi na mafuta. Ukusenamina kwandi kukalamba. Ena uyo uumfwa Ifyebo Fyandi, nokucetekela pali Ena uwa Ntumine, nakwata Umweo wa muyayaya; kabili takese mu Bupingushi, lelo napula ukufuma kumfwa naingila mu Mweo. Kabili nomba icupo ca Mwana wa mpaanga na cisa, kabili na Nabwinga naipekenya Umwine.”

²⁹⁴ Mwe Taata, bena Benu. Bena fikombe ifya Cebo Cenu. Bena bali pano ukuti basambwe namenshi ya Cebo, pantu yena ni Mbila nsuma yamwisulo. Yena taileshako nangu cimo. Cena naciputula, ukufika nakuncende ukusambilila abaice. Cena cileshula imishila, imishila yabukali, i—i—imishila yabu caibela, imishila ye sonde. Batinteni ukubafumyamo, Shikulu, ukupitila muli Mupashi wa Mushilo. Ukubaposa ukubafumya pali aba bantu.

²⁹⁵ Ndebalomba bena palubali Lwenu muno bushiku, mwe Yesu, nge cuma Cenu mwebene, nga amabwe yamutengo mucilongwe Cenu, nga ba membala aba kwa Nabwinga Wenu. Nalomba imyeo yabo. Napepa no mutima wandi onse, pamo naba bakapyunga, aba ababomfi bakwa Lesa wa mweo. Napepa ukutula Imwe mufumyepo pali bena, Shikulu, ifintu ifya mwisonde, nokubapela ukushipikisha pakwiminina pacinso cakwa Satana. Fikilisheni ico, Shikulu. Natucetekela ukuti Mwalacita ico. Mwatile, “Mwipushe Taata icili conse mwi Shina Lyandi, Ndi nokucita ico.” Nomba, Tamwatile, “Uh, limbi kuti Nacita ico.” Mwatile, “Ndi nokucita ico.” Kabili Nalicetekela ukutula ico e cine.

²⁹⁶ Nomba, cena calilembwa pamo mu Malembo ukutula, “Mwi Shina Lyandi bali nokutamfishamo ifiwa.” Cena ciwa ico icinga bula namayo umusepela nangu umwanakashi, nokonaula umweo wakwe. Cena ciwa ico icingabula umwaume nokonaula umweo wakwe. Kabili Nalaambula ili ilyashi ilinono, Shikulu, mwipepo lyandi. Kabili Napepa ukutula Imwe mwalang’umfwa, kabili mwala asuka ipepo lyandi, ukutula onse pali aba alalombwa muno bushiku ukuba amabwe aya uma umutengo aya mu Bufumu. Nabesa. Kabili Ine ndi nokwasukila pa mashiwi yandi muli ino nshita ya bushiku. Kabili pano nabesa ukwisa iminina pamo na ine, kabili nokubula icifulo cesu kulubali lwakwa Kristu.

²⁹⁷ Nomba, Satana, naulusa ico. Iwe wasungile abanono pali bena kulya kunuma, lelo tawacimfishe ubulwi. Yesu atile, “Ena uyo uwaisa kuli Ine, Nshakamutamfye munshila iili yonse.”

²⁹⁸ Satana, Ndelanda kuli ukutula, ubushiku bumo kwali umulumendo munono ulya uwalecema impaanga shakwa wishi. Kabili inkalamo yaishile mukati nokwikatapo imo pali shena, nokufumya yena, mububi ukuitinta mububi, kabili yaleya mukwipaya yena. Lelo uyu uwacine kacema munono, takwete ifyakubomfya ifingi lelo kanofye ilekeni, lelo alikwete icicetekelo muli Lesa wa mweo. Ena akonkele ilya inkalamo, aikete, kabili ena—ena aipeye. Aimine yena, nokwikata kumwefu waiko nokuipaya. Apokolwele impaanga ukuifumya mukanwa kaiko, nokuibwekesha kumulemfwe ukutula ingondapwa.

²⁹⁹ Imwe namusenda iyi impaanga iisuma iyakwa Lesa, aba banamayo, ico icabalengele ukulaputulapo imishishi yabo nokusuba kalaso, kabili nokulamoneka kwati fintu Baibele isusha, kabili imwe mwatontonkenye ukutila mwalifikwete. Lelo Naisa neli ilekeni ilinono ilya anguka ilye pepo. Ndebabwesha kuli imwe muno bushiku. Iwe tekuti ubekatilile nakabili. Iwe naulusa ubulwi. Aba abantu abasuma abeminine pano, impaanga shakwa Lesa, balekeleko. Twatamfya iwe, mwi Shina iyakwa Shikulu Yesu Kristu. Nabika pakati ka iyi imisango nokufulwa fulwa, nemibele ya bipa naconse ico cena cingaba, Nabikapo u Mulopa wakwa Yesu Kristu, ukupitila mucicetekelo, pakati kabo na cilya cintu nakabili. Iwe tauli nokubekata nakabili. Bena bali mumulemfwe wakwa Taata. Bena bana Bakwe. Fumako pali bena. Mwi Shina iyakwa Yesu Kristu, Nakutamfya iwe.

³⁰⁰ Takuli iciwa kumbi icingakwikata, nga cakutila iwe wacetekela ico. Iwe naufimbwa no Mulopa. Iwe naushingulukwa nepepo, na bakapyunga ba Mbila nsuma, ne nkombe isha cipangano, ne pepo. Onse pali imwe uwiminine pano, ese pano, nokwishiba ukutila iwe walikwete imisango, ifilubo, kabili nefintu ifyo ifyalekulenga insoni. Nga cakutila iwe nomba wafibika pa cipailo ca mukuba icakwa Lesa ica bupingushi, kabili walacipokelela cena nomba ngo kwelelwa kobe, ukutila Kristu apela ico kuli iwe, bushe kuti wapanga ubo ubupe ukupitila mucicetekelo, imyako ukuboko kobe nokutila, “Ine nomba napokelela ico. Cena naciya. Kabili ukufuma muli buno ubushiku ukuya ku ntanshi, Ine nshakacite ico nakabili?” Imwe mwalipusuka no Mulopa wakwa Yesu Kristu. Ameni. Ameni. Amalumbo yabe kuli Lesa.

Bushe kuliko umuntu umo umbi uwingafwaya ukwisaba, pali ili ibumba?

³⁰¹ Bushe kuliko umulwele uuli onse mucikulwa, uwingafwaya ukwimininako kwipepo nombaline pali ino nshita? Imininako.

³⁰² Ndefwaya cila umo pali imwe pano, nga cakutila tauli—nga cakutila tauli membala wa chalichi ca mwisulo wa Mbila nsuma iisuma, ufwiwe waya kuli cimo, kuli cino nga kuti wacita ico, nga cakutila iwe wikala mupepi pano. Ube pamo na kakumba nokubatishiwa. Kabili nomba nga cakutila iwe taupokelele Mupashi wa Mushilo, pepa kuli Lesa ukutila akupele Mupashi wa Mushilo noku kwisusha, ukupanga iwe ukuba membala wakwa Nabwanga.

³⁰³ Lolesheni ukulola kulya mweba bwananyina, pa bantu abalwele. Ciwa tekuti ekatilile balya abantu. Ino ni nshita yakukakulwa. Alleluya! Bushe taulecetekela ico?

Lekeni nomba tukontamikeko imitwe yesu mwipepo.

³⁰⁴ Kabili cila umo pali imwe mwe bantu abali kulya, abo abakwete ukulwala, imwe mwebeminine, bikeni amaboko yenu

pali cila umo. Yesu Kristu atile, “Ifi ifishibilo fili nokukonka bena abo abali nokucetekela. Nga cakutila babika amaboko yabo pabalwele bali nokupola.” Ikatneni amaboko ya cila umo. Nomba, taufwile ukupepela we mwine pa lobe. Iwe pepelako umuntu umbi uwakonkapo untu iwe wikete amaboko, pantu bena nabo balepepelako iwe.

Lekeni nomba tupepele capamo nge Chalichi ca bena Kristu.

³⁰⁵ Shikulu Yesu, tuletotela pakucimfya muno bushiku, imyeo ukwisa kuli Imwe. Nomba, ciwa nafumapo pa mpaanga Shenu, pamo nokulwala. Twaisa mukubalomba ukubwela. Kabili nge Chalichi icakwa Lesa wa mweo, twakalipila ciwa nokutila, “Lekelako aba abantu abalwele, Satana. Twakutamfya mwi Shina ilyakwa Yesu Kristu, ukutila bena bondapwe.” Baibele Yatila, “Ifi ifishibilo fili nokukonka bena abo abakacetekela. Nga cakutila bena babika amaboko yabo pabalwele, bali nokupola.” Ubo ebulayo bwakwa Lesa, kabili twalishiba ukutila ico e cine. Bena balyundapwa ku filaso ifyakwa Shikulu Yesu Kristu.

³⁰⁶ Nomba, nga cakutila iwe wacetekela ico, imyako amaboko yobe nokumupela Ena amalumbo. Ameni.

³⁰⁷ Nacilungama, kakumba, nomba cashalila iwe. Lesa akupale, munyina. Eico cena cisuma ukuba pamo naimwe muno nshita ya bushiku. Lesa abe naimwe.

Lesa amipale, mwebabwananyina pano.



ICUPO CA MWANA WA MPAANGA BEM62-0121E
(The Marriage Of The Lamb)

Iyi Mbila na Munyina William Marrion Branham yaletelwe intendekelo mu Cingeleshi pa Mulungu mucungulo bushiku, mu Kabengele kanono pa 21, mu 1962, pa Fellowship Tabernacle mu Phoenix, Arizona, U.S.A., yafumishiwa muli tape iyambulwa kabili nalilembwa ukwabulo ukulundamo mu Cingeleshi. Uku ukwilula kwa mu Cibemba kwa lembelwe no kupelwa na ba Voice Of God Recordings.

BEMBA

©2023 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti lya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalebwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org